



**ஈழநாடு**  
Eelanadu  
ஓக்லாஹோ



**மாருதி**  
Money Exchange (Pvt) Ltd.  
கி.285, காலி வீதி,  
வெள்ளவத்தை, கொழும்பு 06  
T.P: 011 236 2086  
கி.390, ஆஸ்பத்திரி வீதி,  
யாழ்ப்பாணம்.  
T.P: 021 221 4433  
076 284 4443  
MoneyGram, மனிஷாம்  
Ria, ரியா  
WESTERN UNION, வெஸ்டர்ன்  
மண்பரிமாற்றம்  
மண்பரிமாற்றம்  
மண்பரிமாற்றம்  
மண்பரிமாற்றம்

Email : news@eelanadu.lk      மலர் : 03      24.10.2022 திங்கட்கிழமை      இதழ் : 319      பக்கங்கள் : 16

## போதையாகவும் பாவிக்கும் மருந்துகளை அதிகளவில் வாங்கிய இரு மருத்துவர்கள்!

யாழ்ப்பாணம், ஒக். 23  
போதைக்கு அடிமை யானவர்கள் போதைப் பொருள் கிடைக்கா விடின் அதற்கு மாற்றாக பயன்படுத்தும் அதிசக்தி வாழ்ந்த வலி நிவாரணி மாத்திரைகளை அதி விசாரணை நடத்துமாறு கோரிக்கை

களவில் கொள்வனவு செய்த இரு மருத்துவர்கள் தொடர்பில் வடக்கு சுகாதார சேவைகள் பணிப்பாளர் நடவடிக்கை எடுக்க வேண்டும் என்று கோரிக்கை விடுக்கப்பட்டுள்ளது.  
யாழ்ப்பாணம் - வலிகாமம், வவுனி யாவை சேர்ந்த மருத்துவர்களே



வாசகர்கள்,  
நண்பர்கள், முகவர்கள்,  
விளம்பரதாரர்கள்  
அனைவருக்கும்  
**இனிய தீபாவளி**  
நல்வர்த்திகளாக

# சந்தேகத்தில் கைதான 22 பேர்களில் 19 இளைஞர்கள் போதைக்கு அடிமை!

## யாழ்ப்பாணத்திலேயே இந்த அவலம்!

யாழ்ப்பாணம், ஒக்ரோபர் 24  
**போதைப் பொருள் பாவனை - விற்பனையில் ஈடுபடுகிறார்கள்** என்ற சந்தேகத்தில் பொலிஸாரால் கைது செய்யப்பட்ட 22 இளைஞர்களில் 19 பேர் ஹெரோயின் போதைப் பொருளுக்கு அடிமையானவர்கள் என்று அவர்களுக்கு நடத்தப்பட்ட சோதனையில் தெரிய வந்துள்ளது.

இவ்வாறு அடையாளம் காணப்பட்ட 19 பேரும் 17 முதல் 31 வயதுக்கு இடைப்பட்டவர்கள் என்பதும் குறிப்பிடத்தக்கது.  
யாழ்ப்பாணத்தில் போதைப் பொருள் பாவனை அதிகரித்துள்ளது. இதனை தடுக்கும் நோக்கில் பொலிஸார் மேற்கொண்ட நடவடிக்கைகளில் சந்தேகத்தின் அடிப்படையில் 22 பேர் கைது செய்யப்பட்டனர்.  
இவர்கள் அனைவரும் நேற்று முன்தினம் சனிக்கிழமை யாழ்ப்பாணம் போதனா மருத்துவமனையில் பரிசீலனை செய்யப்பட்டனர்.

## போதைப் பொருளை தடுக்க யாழில் விசேட படைப் பிரிவு!

யாழ்ப்பாணம், ஒக். 24  
யாழ்ப்பாணம் மாவட்டத்தில் அதிகரித்துவரும் போதைப்பொருள் பாவனையை கட்டுப்படுத்துவதற்காக இராணுவத்தில் விசேட படையணி ஒன்று உருவாக்கப்பட்டுள்ளது மாவட்ட படை தலைமையகம் தெரிவித்துள்ளது.  
யாழ்ப்பாணத்தில் அதிகரித்துள்ள போதைப் பொருள் கடத்தல் - பாவனை தொடர்பாக பலாலி படைத் தலைமையகம் நேற்று விடுதி

## மக்கள் நிராகரிப்பதற்கு முன் மகிந்த ஓய்வுபெற வேண்டும்!

சஜித் பிரேமதாஸ தெரிவிப்பு  
கொழும்பு, ஒக். 24  
மகிந்த ராஜபக்ஷ உடல் பலமும் மனவலி மையும் குறைந்துள்ளதை உணர்ந்து மக்கள் நிராகரிக்க முன் அரசியலில் இருந்து ஓய்வு பெற வேண்டும் என்று எதிர்க்கட்சி



## மாறிமாறி கத்தியால் வெட்டிய தம்பதியர்!

கொடிகாமத்தில் கொடூரம்  
யாழ்ப்பாணம், ஒக். 24  
குடும்பப் பிரச்சனை தர்க்கமாக மாறியதில் கணவனும் மனைவியும் ஒருவரை ஒருவர் கத்தியால் வெட்டிக் கொண்டுள்ளனர்.  
வாய் தகராறு தர்க்கமானதில் வீட்டிலிருந்த கத்தியை எடுத்து கணவன் மனைவியை

## சிறுத்தீவு சூலாயுதருக்கு 3 வருடத்தின் பின் பூசை!

யாழ்ப்பாணம், ஒக். 24  
பண்ணை சிறுத்தீவில் (சிவன் தீவு) சூலாயுதர் சிவன் கோயில் அமைந்திருந்த இடத்தில் நேற்று ஞாயிற்றுக்கிழமை பூசை வழிபாடுகள் இடம்பெற்றன.  
மூன்று வருடங்களின் பின்னர் இங்கு பூசை, வழிபாடுகள் இடம்பெற்றன.



## மின்சார கட்டணத்தை 30 வீதத்தால் உயர்த்துக

ஐ. எம். எவ். அரசுக்கு ஆலோசனை  
கொழும்பு, ஒக். 24  
மின்சார கட்டணத்தை மீண்டும் 30 வீதத்தால் அதிகரிக்க வேண்டும் என்று சர்வதேச நாணய நிதியம் (ஐ. எம். எவ்.) அரசாங்கத்துக்கு பரிந்துரை செய்துள்ளதாக உயர்மட்ட இராஜதந்திர வட்டாரங்கள் தெரிவித்தன.  
சர்வதேச நாணய நிதியம் 290 கோடி டொலர்களை இலங்கைக்கு கடனாக வழங்கவுள்ளது. இந்தக் கடன் தொகை தொடர்பில் டிசெம்பரில் இறுதித் தீர்மானம் எடுக்கப்படவுள்ளது.  
இதற்கு முன்னதாக, மின்சாரக் கட்டண

## 1800 கோடி டொலர் முதலீட்டில் 'டிஸ்னி லாண்ட்' பூங்கா இலங்கையில் அமைகிறது

கொழும்பு, ஒக். 2  
தெற்காசியாவின் முதலாவது 'டிஸ்னி லாண்ட்' வணிக நோக்கு பூங்காவை அம்பாந்தோட்டையில் நிர்மாணிப்பதற்கான பேச்சுகளை ஆரம்பிக்க

சுற்றுலா இராஜாங்க அமைச்சர் டயானா கமகே அடுத்த மாதம் அமெரிக்கா செல்லவுள்ளார்.  
டிஸ்னி வேர்ஸ்ட் நிறுவனத்தின் அழைப்பு

## நாட்டை சூழ்ந்துள்ள இருளை நீக்க தீபத் திருநாளில் கைகோப்போம்!

ஐனாதிபதி வாழ்த்துச் செய்தி  
கொழும்பு, ஒக். 24  
இனம், மதம், கட்சி, நிறம் என்ற பிரிவினையின்றி, நம்வாழ்விலும், நாட்டிலும் சூழ்ந்திருக்கும் இருளை நீக்க வேண்டும். இதனைக் குறிக்கோளாகக் கொண்டு, நாட்டைக் கட்டியெழுப்ப வேண்டும். இதற்கு அனைவரும் கைகோத்துக் கொள்ள வேண்டும்”  
இவ்வாறு ஐனாதிபதி ரணில் விக்கிரமசிங்க

## இப்படியும் நடக்கிறது...!

இருபத்தியிரண்டாவது அரசமைப்பு திருத்தம் பாராளுமன்றில் நிறைவேற்றப்படுவதற்கு முதலில் நடைபெற்ற ஆள்கட்சி பாராளுமன்ற குழுக்கூட்டத்தில் நடைபெற்ற சம்பவங்கள் சில பற்றி இப்போது அறிந்துகொள்ள முடிந்தது.

கடைசி நேரம் வரை அது நிறைவேற்றப்படாது என்றே பலரும் நம்பிக்கொண்டிருந்தனர். இந்த ஊர்க்குருவியும் தான். இது வென்றாலோ, தோற்றாலோ அதனால் ரணிலுக்கு எதுவுமில்லை என்ற நினைப்பு இந்த ஊர்க்குருவிக்கு.

ஆனால், அது வென்றால் ரணிலுக்கு நல்ல பெயர் கிடைக்கும் என்பது தெரிந்ததுதான். ஆனால், அவரிடமுள்ள அதிகாரம் குறைந்துவிடும் என்ற நினைப்புத்தான் தப்பானது. இந்தத் திருத்தம் அவருக்கு இருக்கும் எந்த அதிகாரத்தையும் குறைக்கவில்லை என்பதை நமது சுமந்திரனின் பாராளுமன்ற பேச்சைப் படித்தால் புரிந்துகொள்ளலாம்.

ஆக, இது நிறைவேறியதால் உள்ளூரில் மாத்திரமல்ல சர்வதேச ரீதியிலும் ரணில் நல்ல பெயரை சம்பாதித்திருக்கிறார். எந்த அதிகாரத்தையுமே விட்டுக்கொடுக்காமலே தனது அதிகாரங்களை விட்டுக்கொடுத்த மற்றுமொரு தலைவர் என்ற பெயரை சம்பாதித்திருக்கிறார் ரணில். அதுவே, அவரின் அரசியல் ஆளுமையின் தனித்தன்மை.

இனி, கடந்த வாரம் இதுகுறித்து ஆராய்வதற்காக நடைபெற்ற ஆள்கட்சி பாராளுமன்ற குழுக் கூட்டத்தில் நடந்த சில சுவாரஸ்யமான சம்பவங்கள் பற்றி பார்ப்போம்.

கூட்டத்தில் முதலில் உரையாற்றியவர் பொதுஜன பெரமுனவின் பொதுச் செயலாளரும் பாராளுமன்ற உறுப்பினருமான சாகர காரியவசம். பாராளுமன்ற உறுப்பினர் சரத் வீரசேகரவும் இங்கு கருத்து வெளியிட்டார். இவர்கள் இருவரும் அரசமைப்பு திருத்தத்துக்கு எதிராக உரையாற்றினர்.

‘இருபதாவது அரசமைப்புத் திருத்தத்தை ஏற்றுக் கொண்ட பின்னர், இருபத்தியிரண்டை ஆதரிப்பதற்கு எவ்வாறு உடன்பட முடியும்? அதற்கு உடன்படுவது கடினம்’ என்றார் காரியவசம்.

சரத் வீரசேகர வழமை போன்று ஜனாதிபதிக்கான அதிகாரங்களை நீக்குவதற்கு எதிராகக் கருத்து வெளியிட்டார்.

பாராளுமன்ற உறுப்பினர்கள் பலர் கேட்கவிருந்த கேள்வியை ஜனாதிபதியிடம் கேட்டவர் மகிந்தானந்த அனந்தகமகேதான். ‘இந்தத் திருத்தத்தில் இரண்டரை ஆண்டுகளில் பாராளுமன்றத்தை ஜனாதிபதி கலைக்கலாம் என்று கூறப்பட்டுள்ளது. ஆனால், பாராளுமன்றம் கலைக்கப்படுமா, கலைக்கப்படாது என்று உறுதியளித்தால் எமது உறுப்பினர்கள் திருப்தியடைவார்கள்.’ என்றார்.

இந்த இருபத்தியிரண்டாவது திருத்தம் வராவிட்டாலும் ஏற்கனவே இருக்கின்ற இருபதிலும் இரண்டரை வருடங்களில் கலைக்கலாம் என்றுதான் இருக்கின்றது என்பது மகிந்தானந்தாவுக்கு தெரியாததல்ல. அவரின் கவலை எல்லாம் ஜனாதிபதி ரணில் அப்படி கலைப்பாரா என்பது தான். அப்படி கலைப்பதெனில் வருகின்ற மார்ச் மாதத்துக்கு பின்னர் எப்போது வேண்டுமானாலும் ஜனாதிபதியால் கலைக்கமுடியும்.

மகிந்தானந்தவின் கேள்விக்கு ஜனாதிபதி ரணில் வெளிப்படையான பதிலை வழங்கினார். ‘வெற்றிலையுடன் வந்து வணங்கினாலும் இரண்டரை வருடத்தில் பாராளுமன்றத்தைக் கலைக்க மாட்டேன்.’ என்றார் ரணில்.

இந்தப் பதிலைக் கேட்டு அனைவரும் சிரித்தாலும் ஜனாதிபதியின் இந்த பதில் உறுதியாக இருப்பதாகத் தெரிந்ததால் அவர்கள் பெருமூச்சுவிட்டதையும் அவதானிக்க முடிந்ததாம்.

இனித்தான் அந்தக் கூட்டத்தின் ‘கிளைமாக்ஸ்’. ராஜபக்ஷக்களை பாதுகாத்து சில காலம் அரசியல் செய்து வரும் காமினி லொக்குகே இரட்டை குடியரிமை தொடர்பாக கேள்வி எழுப்பினார். அது தொடர்பாக உங்கள் நிலைப்பாட்டை தெளிவுபடுத்த வேண்டும் என்று கேட்டுக் கொண்டார்.

இதற்கு பதிலளித்த ரணில், ‘இது என்னால் கொண்டு வரப்பட்ட அரசமைப்பு திருத்தம் அல்ல. ஆனால், என்னிடம் கேட்கப்பட்டதால் பதில் தருகிறேன். இரட்டைக் குடியரிமை தொடர்பான பிரேரணை என்னால் கொண்டு வரப்படவில்லை. முன்னாள் ஜனாதிபதி கோட்டாபய ராஜபக்ஷதான் இந்தப் பிரேரணையை கொண்டு வந்துள்ளார்’ என்றாராம்.

கோட்டாபய ராஜபக்ஷ பதவியிலிருந்து வெளியேறுவதற்கு முன்னதாக தயாரித்த இருபத்தியிரண்டாவது திருத்தமே ரணில் காலத்தில் தாக்கல் செய்யப்பட்டது. ஆக, பஸில் பாராளுமன்றம் வருவதைத் தடுக்கவேண்டும் என்று நினைத்தவர் ரணில் அல்ல கோட்டாதான்.!

- ஊர்க்குருவி

# ஆதாரங்களை திரட்டும் ஐ. நா. பொறிமுறையில் முன்னேற்றம்!

## தமிழர் உரிமைக் குழு

கொழும்பு, ஒக். 24

ஐ. நா. மனித உரிமைகள் ஆணையாளரின் விரிவான அறிக்கை மற்றும் ஐ. நா. மனித உரிமைகள் ஆணையாளர் அலுவலகத்தின் இலங்கைக்கான பொறுப்புக்கூறல் திட்டக்குழு, இலங்கையில் நடந்த சர்வதேச குற்றங்கள் தொடர்பான ஆதாரங்களை சேகரிப்பதில் அடைந்துவரும் முன்னேற்றத்தையும் தமிழர் உரிமைக்குழு வரவேற்பதாக அறிவித்துள்ளது.

அந்த அமைப்பின் தலைவர் தலைவர், நவரத்தினம் சிறீ நாராயணதாஸ் வெளியிட்ட அறிக்கையில்,

ஐ. நா. மனித உரிமைகள் பேரவையில் இலங்கையை பொறுப்புக்கூற வைக்கும் முயற்சிகள் வரவேற்கத்தக்கது. எனினும், தமிழ் மக்களுக்கு எதிராக இழைக்கப்பட்ட போர்க்குற்றங்கள், மனித குலத்துக்கு எதிரான குற்றங்கள் மற்றும் இனப்படுகொலை ஆகியவற்றுக்காக இலங்கையை சர்வதேச குற்றவியல் நீதிமன்றத்துக்கு பார்ப்படுத்த வேண்டும் என்ற பாரம்பரிய தமிழர் தாயகத்தில் வாழும் ஈழத் தமிழர்களினதும் புலம்பெயர் தமிழர்களினதும் தொடர்ச்சியான கோரிக்கையை நிவர்த்தி செய்வதற்கான வலுவான நடவடிக்கையை சபையால் முன்னெடுக்க முடியவில்லை.

இந்தத் தீர்மானம் இலங்கையின் தற்போதைய கடுமையான பொருளாதார நெருக்கடி மற்றும் ஊழலை விசாரித்து வழக்குத் தொடர வேண்டிய

தன் அவசியத்தையும் அங்கீகரிக்கும் அதேவேளை, பல தசாப்தங்களாக நடந்த அட்டுழிய குற்றங்களுடனான இனமோதலும் தமிழர்கள் மீதான கொடுமையான போருமே தவிர்க்க முடியாதபடி, பொருளாதார சீரழிவுக்கு வழிவகுத்த இந்த ஆழமான நெருக்கடிக்கான அடிப்படை காரணம் என்பதையும் சர்வதேச சமூகம் உணர்ந்துகொள்ள வேண்டும்.

அது மேலும், ஆயுதமோதல்கள் முடிவுக்கு வந்து ஒரு தசாப்தம் கழிந்த பின்பும் குறிப்பாக ஈழத் தமிழர்களுக்கு எதிரான மனித உரிமை மீறல்கள், முன்னொருபோதும் இல்லாத வகையிலான இராணுவச் செலவுகள், கடுமையான இராணுவமயமாக்கல், துஷ்பிரயோகம், அச்சுறுத்தல், வலிந்து காணாமலாக்கப்படுதல்கள், சித்திரவதைகள், கற்பழிப்பு மற்றும் பாலியல் வன்முறைகள், நில அபகரிப்பு, கலாசார சீரழிவு மற்றும் பாரம்பரிய தமிழர் பகுதிகளில் அரச இயந்திரத்தின் ஆதரவுடன் பலவந்த குடியேற்றம் ஆகியன தீவிரமடைவதற்கு வழிவகுத்துள்ளது.

சமீபத்திய ஐ.நா. மனித உரிமைகள் பேரவையின் அமர்வை தொடர்ந்து, ஈழத் தமிழ் மக்களுக்கான உய்த்துணரக்கூடிய நீதி மற்றும் பொறுப்புக்கூறலை முன்னகர்த்துவதற்கு, சர்வதேச சட்டம் மற்றும் மனித உரிமை கோட்

பாடுகளின் கீழ் சாத்தியமான அனைத்து நடவடிக்கைகளும் பின்பற்றப்பட வேண்டும் என்று தமிழர் உரிமைக்குழு உறுதியாக நம்புகிறது.

ஐ. நா. மனித உரிமைகள் பேரவை எவ்வாறு செயல்படுகிறது என்பதை புரிந்துகொள்வதில் இருந்து, முக்கிய முடிவெடுப்பவர்களுடன் தொடர்புகொள்வது மற்றும் சக புலம்பெயர் அமைப்பினர் மற்றும் தாயகத்தை சார்ந்த ஆர்வலர்களுடன் இணைந்து நமது மக்களுக்கான நீதி மற்றும் பொறுப்புக்கூறலை பெறுவது வரை அறிந்துகொள்வதில் எமக்கிருக்கும் மட்டுப்படுத்தப்பட்ட வளங்களுடன் மனித உரிமைகள் சபையில் எமது பிரதிநிதிகள் குழுவின் கன்னிப் பிரசன்னம் ஒரு பெரு வெற்றியாக அமைந்தது என்றே கருதுகிறோம் - என்றுள்ளது. (ஐ)

## சந்தேகநபர் கைதானார்

யாழ்ப்பாணம், ஒக். 24

காரைநகர் ஈழத்துச் சிதம்பரம் ஆலயத்தின் குருக்கள் தங்கும் இல்லத்தில் உள்ள பெறுமதி வாய்ந்த பல பொருட்கள் கடத்த சில தினங்களுக்கு முன்னர் களவாடப்பட்டிருந்தன.

இந்தச் சம்பவம் தொடர்பில் காரைநகர் பொலிஸ் காவலரண் பொறுப்பதிகாரி உபுல் சேனாதிரன் தலைமையின் கீழுள்ள பொலிஸ் குழுவினர் தீவிர விசாரணைகளை மேற்கொண்ட நிலையில் சந்தேகத்தின் அடிப்படையில் 22 வயது இளைஞர் ஒருவர்கைது செய்யப்பட்டார். கைதானவரிடமிருந்து செய்யப்பட்ட சந்தேக நபரை, மீட்கப்பட்ட பொருட்களுடன் ஊர்காவற்றுறை நீதிமன்றத்தில் முற்படுத்தப்படவுள்ளார். (ஐ)

## கசிப்புடன் ஒருவர் கைது!

யாழ்ப்பாணம், ஒக். 23

விற்பனைக்காக கொண்டு செல்லப்பட்ட கசிப்புடன் ஒருவர் கைது செய்யப்பட்டுள்ளார். உரும்பிராய் முருகன் வீதியில் வைத்து குறித்த நபர்கைது செய்யப்பட்டுள்ளார்.

கைதானவர் நீண்டநாட்களாக கசிப்பு விற்பனையில் ஈடுபட்டு வருகிறார் என்றும் அவரிடமிருந்து 6 போத்தல் கசிப்பு கைப்பற்றப்பட்டுள்ளதாகவும் கோப்பாய் பொலிஸார் தெரிவித்தனர்.

கைதான நபரிடம் விசாரணை இடம்பெறுவதாகவும் அவரை நீதிமன்றத்தில் முற்படுத்த நடவடிக்கை எடுத்துள்ளதாகவும் தெரிவிக்கப்பட்டது. (ஐ-03)

## தீபாவளி பண்டிகையை ஒட்டி மதுபானசாலைகளுக்கு யூட்டி!

கொழும்பு, ஒக். 24

தீபாவளி பண்டிகையை முன்னிட்டு நுவரெலியா மாவட்டத்தில் உள்ள அனைத்து மதுபானசாலைகளும் இன்றைய தினம் மூடப்படும் என கலால் திணைக்களம் தெரிவித்துள்ளது.

பதுளை மாவட்டத்தில் மஹியங்களை மற்றும் ரிதிமாலியத்த பிரதேச செயலாளர் பிரிவுகள் தவிர்ந்த ஏனைய அனைத்து மதுபானசாலைகளும் மூடப்படும் என பிரதி கலால் ஆணையாளர் கபில குமாரசிங்க தெரிவித்தார்.

குறித்த பிரதேசங்களின் பிரதேச செயலாளர்களிடம் இருந்து கிடைக்கப்பெற்ற கோரிக்கைகளை கருத்திற்கொண்டு இந்த தீர்மானம் மேற்கொள்ளப்பட்டதாக அவர் தெரிவித்தார்.

இதேவேளை, தீபாவளியை முன்னிட்டு நாளை மின்வெட்டு இருக்காது எனவும் பொதுப் பயன்பாடுகள் ஆணைக்குழு தெரிவித்துள்ளது. (ஐ)

## புதிய ஆளுநர்களின் நியமனம் வரையறையின்றி ஒத்திவைப்பு

கொழும்பு, ஒக். 24

புதிய அமைச்சரவை அமைச்சர்களை நியமித்து அமைச்சரவை விரிவாக்கமும் புதிய ஆளுநர்கள் பலரை நியமிப்பதும் காலவரையறையின்றி ஒத்திவைக்கப்பட்டுள்ளதாக அரசாங்கத் தகவல்கள் தெரிவிக்கின்றன.

இது தொடர்பாக, புதிய அமைச்சரவை அமைச்சர்களை நியமித்து அமைச்சரவை விரிவாக்கமும் புதிய ஆளுநர்கள் பலரை நியமிப்பது தொடர்பாக ஆள்கட்சியின் பிரதான பங்காளியான சிறீ லங்கா பொதுஜன பெரமுன அரச தலைவர் ரணில் விக்கிரமசிங்கவிடம் கோரிக்கை விடுத்துள்ளதுடன், இந்த நியமனங்களை உடனடியாக வழங்குமாறும் தெரிவித்திருந்தது. ஆனால், விரைவில் எந்த முடிவும் எடுக்கப்படாது என்றும் கூறப்படுகின்றது. (ஐ)



பிலவ வருடம், ஐப்பசி 07

“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”  
- யோகர் சுவாமிகள்.

E-mail: eelanaduwkly@gmail.com  
தொலைபேசி : 021 730 1370

## இந்தியாவின் உதவியை பெறுவது தொடர்பில்?

2009இற்கு முன்னர் எவருமே இந்தியா தொடர்பில் பேசியதில்லை. விடுதலைப் புலிகள் இயக்கத்தின் தலைவர் தனது மாவீரர் தின உரையில் கூறினால்தான் உண்டு. ஆனால், இப்போது அனைவருமே இந்தியா தொடர்பில் பேசுகின்றனர். திருக்கோணேஸ்வர ஆலயத்தின் பிரச்சனைக்கான தீர்வுக்குக்கூட இந்திய தூதரகத்துக்கு செல்லும் நிலைமை ஏற்பட்டிருக்கின்றது. இவ்வாறானதொரு சூழலில் புதிய அரசமைப்புக்கு இந்தியாவின் உதவியை கோர வேண்டுமென்று பாராளுமன்ற உறுப்பினர் விக்கேஸ்வரன் தெரிவித்திருக்கின்றார். இந்தியாவின் உதவி தொடர்பில் பலரும் பேசுகின்றனர். ஆனால், எவ்வாறு இந்தியா உதவி செய்ய முடியுமென்று எவருமே கூறவில்லை. அதற்கான முயற்சியையும் ஒன்றிணைந்து முன்னெடுக்கவில்லை. ஆறு கட்சிகள் இணைந்து 13ஆவது திருத்தச் சட்டத்தை முழுமையாக அமுல்படுத்த வேண்டுமென்று வலியுறுத்தியிருந்தன. ஆனால், அதன் பின்னர் அதனை தொடரவில்லை. அதன் பின்னர் குறித்த கட்சிகள் இந்தியாவை நோக்கி எந்தவொரு உருப்படியான நடவடிக்கையையும் முன்னெடுக்கவில்லை.

ஆனால், பின்னர் அதே கட்சிகள் (தமிழ் அரசு கட்சி தவிரந்த) அரசியல் தீர்வுக்கு பொதுசன வாக்கெடுப்பு வேண்டுமென்று வலியுறுத்தி ஈ. நா. மனித உரிமைகள் பேரவையின் ஆணையாளருக்கு கடிதம் அனுப்பியிருந்தன. இந்தியா தொடர்பும் 13ஆவது திருத்தச் சட்டத்தின் அடிப்படையிலான அரசியல் தீர்வொன்றை வலியுறுத்தி வருகின்ற நிலையில், பொதுசன வாக்கெடுப்பை கோருவதன் மூலம் இந்தியாவின் உதவியை எவ்வாறு பெற முடியும்? உண்மையில் இந்தியா தொடர்பில் பேசுவருகின்ற தமிழ்த் தேசிய கட்சிகளின் தலைவர்கள் எவருக்குமே இந்தியாவை அணுகுவது தொடர்பில் தெளிவில்லை. இவ்வாறானதொரு நிலையில்தான் புதிய அரசியல் யாப்புக்கு இந்தியாவின் உதவியை பெறவேண்டுமென்று விக்கேஸ்வரன் கூறியிருக்கின்றார்.

இந்திய பிரதமருக்கு கடிதம் அனுப்பிய பின்னர் குறித்த கட்சிகளின் தலைவர்கள் புதுடில்லிக்கு பயணம் செய்திருக்க வேண்டும். அங்குள்ள ஊடகங்கள் மற்றும் சிந்தனைக் கூடங்களோடு உரையாடியிருக்க வேண்டும். 13ஆவது திருத்தச் சட்டத்தை அமுல்படுத்துவதற்கு இந்தியாவின் உதவியை தாங்கள் எதிர்பார்க்கும் விடயத்தை புதுடில்லியில் பேசுபொருளாக்கியிருக்க வேண்டும். கடிதம் அனுப்புவதை மட்டுமே ஒரு பிரதான அரசியல் பணியாக முன்னெடுத்து வருகின்றனர்.

விடயங்கள் வேகமாக மாறிவருகின்றன. புதிய சூழலுக்கு ஏற்ற வாறான ஒப்பந்தம் அவசியமென்று இந்தியாவுக்கான இலங்கை தூதர் மிலிந்த மொறகொட கூறுகின்றார். இது அவரின் தனிப்பட்ட கருத்தாக இருந்தாலும்கூட ஓர் இராஜதந்திரியின் கருத்து. அதேவேளை தேவையுள்ள தமிழர்கள் மத்தியிலிருந்தும் 13ஆவது திருத்தச் சட்டத்துக்கு மாறான கருத்துக்கள் வெளிவருகின்றபோது, அதனை மொறகொட தனது நகர்வுகளுக்கு சாதகமாகப் பயன்படுத்திக் கொள்வார். இந்தியாவின் தலையீடுகளை சமாளிக்க வேண்டும் என்னும் நோக்கிலேயே இதுவரை காலம் 13ஆவது திருத்தச்சட்டம் நீடித்து வருகின்றது. தமிழர்கள் தொடர்பும் தேவையில்லையென்று கூறிவருகின்ற விடயமொன்றை எதற்காக இந்தியா வலியுறுத்த வேண்டும்? இப்படியொரு வாதத்தை கொழும்பு முன்வைக்குமானால் அது இந்தியாவுக்கு ஒரு நெருக்கடியாக மாறும். இந்த அடிப்படையில்தான் மிலிந்த மொறகொட சில நகர்வுகளை முன்னெடுக்க முயற்சிக்கின்றார்.

ஆனால் மறுபுறமோ, நமது கட்சிகள் வெறுமனே அறிக்கை வெளியிடுவதிலும் பாராளுமன்றத்தில் உரத்துப் பேசுவதிலுமே நாட்களை செலவிட்டு வருகின்றனர். தமிழர்களுக்காக தமிழர்கள்தான் செயல்பட வேண்டும். இந்தியா செயல்பட முடியாது. தமிழர் பக்கத்தில் சில விடயங்களை முன்னெடுத்தால், அதற்கு உதவுமாறு இந்தியாவைக் கோரலாம். ஆனால், நமது கட்சிகளின் தலைவர்களோ மற்றவர்களுக்காகக் காத்திருப்பதை மட்டுமே ஓர் அரசியல் வேலைத்திட்டமாக முன்னெடுத்து வருகின்றனர்.

## போதை அரக்கனின் பிடியிலிருந்து சமூகத்தை காக்க பிரார்த்திப்போம்! கலாநிதி ஆறு. திருமுருகன்

யாழ்ப்பாணம், ஒக். 24 தற்போது, போதைவஸ்து என்ற அரக்கனின் ஆட்சி உக்கிரம் அடைந்துள்ளது. தீபாவளி திருநாளில் அக் கொடூர சூழலில் இருந்து எம் சமூகம் காப்பாற்றப்பட வேண்டும் என அனைவரும் பிரார்த்திப்போம்.

- இவ்வாறு செஞ்சொற் செல்வர் கலாநிதி ஆறு. திருமுருகன் விடுத்த தீபாவளி ஆசிச் செய்தியில் தெரிவிக்கப்பட்டுள்ளது.

இது குறித்து அவர் அனுப்பி வைத்த செய்திக்குறிப்பில்,

இந்து மக்களின் இனிய விழாக்களில் தீபாவளிப் பண்டிகை முதன்மையானது. நீதி நிலைக்கும் என்ற உண்மையை வெளிப்படுத்துவதற்காக முன்னோர் எடுத்த பெருவிழாவே தீபாவளி திருநாள் விழாவாகும்.

கொடூரமான ஆட்சி செய்த நரகாசுரனை வதம் செய்து, அறம் வெல்லும் என்ற உண்மையை இறைவன் ரூபகம் ஊட்டிய நாளே இத்திருநாள். இந்தத் திருநாளில் அனைவரும் திருக்கோவில்களுக்கு சென்று வழிபாடு செய்வதோடு மூத்தோரை வணங்கி நல்லாசி பெற வேண்டும்.

பழைய கோபங்களை மறந்து எல்லோரும் இன்புற்று வாழ்வதற்காக இந்த நாளை பயன்படுத்த வேண்டும். இருளில் இருந்து விடிவு பெற்ற நாளான தீபத்திருநாளில் அகத்தில் நல்லவற்றை எண்ணி நலமே வாழ அனைவரும் திடசங்கற்பம் கொள்வோம்.

எங்கள் மண்ணில் ஏதோ ஓர் இடையூறு தொடர்ந்து கொண்டே இருக்கின்றது. தற்போது, போதைவஸ்து என்ற அரக்கனின் ஆட்சி உக்கிரம் அடைந்துள்ளது. தீபாவளி திருநாளில் அக் கொடூர சூழலில் இருந்து எம் சமூகம் காப்பாற்றப்பட வேண்டும் என அனைவரும் பிரார்த்திப்போம்.

ஆடை மாற்ற வழியின்றி அவலப்படும் ஏழைகளுக்கு இரங்குவோம். எல்லோருக்கும் உணவு கிடைக்க இந்நாளில் பிரார்த்திப்போம். இலங்கையில் உண்மையான நீதி நிலைத் திட இமைப்பொழுதும் பிரார்த்திப்போம். அனைவருக்கும் எனது இதயபூர்வமான நல்லாசிகளையும் வாழ்த்துக்களையும் தெரிவிக்க கொள்கிறேன் - என்றுள்ளது. (ஐ)



## மேலும் மூன்று பேர் தமிழகத்தில் தஞ்சம்!

இராமேஸ்வரம், ஒக். 23 பொருளாதார நெருக்கடி காரணமாக இலங்கையில் இருந்து மேலும் மூன்று பேர் தமிழகத்தில் ஏதிலிகளாக தஞ்சமடைந்துள்ளனர்.

தனுஷ்கோடி அடுத்துள்ள மூன்றாம் மணல் திட்டு பகுதியில் தமிழக பொலிஸார் அவர்கள் மீட்கப்பட்டுள்ளனர்.

யாழ்ப்பாணத்தை சேர்ந்த மூவரே இவ்வாறு தமிழகத்தில் தஞ்சமடைந்துள்ளனர் என்று தெரிவிக்கப்படுகிறது.

இவர்கள் மன்னாரில் இருந்து படகு மூலம் அங்கு சென்றுள்ளனர். தமிழக பொலிஸார் மேலதிக விசாரணைகளை முன்னெடுத்துள்ளனர். (ஐ)

## மோட்டார் சைக்கிள் விபத்துக்களை அதிகம்!

கொழும்பு, ஒக். 23 நாட்டில் இடம்பெறும் வாகன விபத்துகளில் 40 வீதமானவை மோட்டார் சைக்கிள் விபத்துக்களாகப் பதிவாகியுள்ளன என்று வீதி பாதுகாப்பு தொடர்பான தேசிய சபை தெரிவித்துள்ளது.

மோட்டார் சைக்கிள் விபத்துகளை குறைப்பதற்கு எடுக்கப்பட வேண்டிய நடவடிக்கைகள் குறித்து ஆய்வொன்று ஆரம்பிக்கப்பட்டுள்ளதாக சபையின் தலைவர் அன்டன் டி. மெல் தெரிவித்துள்ளார்.

மொறட்டுவை பல்கலைக் கழகத்துடன் இணைந்து இந்த ஆய்வு ஆரம்பிக்கப்பட்டுள்ளது. (ஐ)

## ஆசியாவின் சிறந்த தெருஉணவில் இலங்கையின் அப்பமும் அச்சாறும்

கொழும்பு, ஒக். 24 உள்ளூர் வாசனைத்திரவியங்கள், மிளகாய், மஞ்சள், சீனி மற்றும் உப்பு ஆகியவற்றால் தயாரிக்கப்படும் இலங்கை அச்சாறு சிறந்த தெரு உணவாகும். இது பிராந்தியத்துக்கு பிராந்தியம் மற்றும் பருவத்துக்கு பருவம் சுவை மாறுபடும். விளாம்பழமாகவோ, அன்னாசிப்பழமாகவோ, மாம்பழமாகவோ அல்லது அம்பரெலம் காயாகவோ

இருக்கலாம் என்று சி. என். என். செய்தி அறிக்கையிட்டுள்ளது.

மேலும், காலை உணவாக அப்பம் நல்லது என்று சி. என். என். செய்திச் சேவை கூறுகிறது.

சாதாரண அப்பம் மற்றும் முட்டை அப்பம் பொதுவாக சம்பல், தேங்காய் சாம்பல் மற்றும் பலவகையான கறிகளுடன் நன்றாக இருக்கும் என மேலும் தெரிவித்துள்ளது. (ஐ)

## திருத்தி வாசிக்கவும்

நேற்றைய ஈழநாடு பத்திரிகையில் 10ஆம் பக்கத்தில் வெளியான பனங்காட்டாளின் கட்டுரையின் தலைப்பில்,

‘ஜே. ஆரை ஜனாதிபதியாகியது 2ஆவது திருத்தம்! ரணிலைப் பலமாக்குகிறது 22ஆவது திருத்தம்!’

என்பதற்கு பதிலாக ‘ஜே. ஆரை ஜனாதிபதியாகியது 22 வது திருத்தம்’ என்று பிரசுரமாகியுள்ளது.

தவறுக்கு வருந்துகின்றோம். -ஆசிரியர்

## அப்புக்குட்டி அண்மையின் ‘டவுட்’



நகர அபிவிருத்தி மற்றும் வீடமைப்பு அமைச்சர் பிரசன்ன ரணதுங்க எடுக்கவுள்ள அரசியல் நிலைப்பாடு தொடர்பில் மினுவாங்கொடை உள்ளூராட்சி மன்ற உறுப்பினர்களிடம் இரகசிய வாக்கெடுப்பு நடத்தப்பட்டுள்ளதாக தெரிவிக்கப்படுகின்றது.

அப்பு தம்பி, உங்கட அண்ணரைப்போல நீங்களும் ஊக்கிய தேசியக் கட்சியோட சங்கமமாகப் போறியள் எண்டதைத்தானே சொல்ல வாறியள். உங்கட ஆதரவாளர்கள் சொல்லிப்போட்டினம் எண்டு சொல்லுதுக்காகத்தானே வாக்கெடுப்பு நடத்தினீங்கள்?



**ஒக்ரோபர் - 24 திங்கட்கிழமை**

**சுயகிருது வருடம் - ஐப்பசி 07**

**நல்ல நேரம் : 06.00 - 07.30**

**ராகு காலம் : 07.30 - 09.00**

**திதி : சதுர்த்தசி**

---

**இன்றைய ராசிபலன்**

**மேடம்**

**இடம்**

**மிதுனம்**

**குடும்**

**சிம்மம்**

**கன்னி**

**நுனா**

**மிதுடிரிசம்**

**நனு**

**மகரம்**

**கும்பம்**

**நீனம்**

சுறுசுறுப்புடன் செயல்பட்டு வெற்றி காண்பீர்கள். பகை வர் விலகிச் செல்வர். எதிர்பார்த்த தகவல் வந்து சேரும். குடும்பத்தினர் ஆதரவுடன் வெற்றி காண்பீர்கள். சங்கடங்கள் விலகும். வரவு அதிகரிக்கும்.

பிள்ளைகளால் நன்மை உண்டு. மூத்தோர்கள் வழியே நல்ல செய்தி வரும். குடும்பத்தில் குழப்பங்கள் விலகும். கடனாக கேட்ட தொகை வந்து சேரும். குடும்பத்தில் மகிழ்ச்சி கூடும்.

எதிர்பார்ப்பு நிறைவேறும். உற்சாகமுடன் செயல்படுவீர்கள். மகிழ்ச்சியான நாள். முயற்சியில் லாபம் காண்பீர்கள். பழைய பிரச்சனை ஒன்று முடிவுக்கு வரும். விருப்பம் நிறைவேறும்.

உற்சாகமான நாள். வியாபாரம் செய்யும் இடத்தில் நவீன மாற்றம் செய்வீர்கள். ஆதாயம் அதிகரிக்கும். லாப சிந்தனை மேலோங்கும். அதற்குரிய முயற்சியில் ஈடுபடுவீர்கள்.

லாபம் அடைவீர்கள். நீண்ட நாள் முயற்சி ஒன்று நிறைவேறும். எதிர்பாராத வருமானம் உண்டு. வியாபாரத்தில் உங்கள் அணுகுமுறையால் லாபம் காண்பீர்கள். கொடுத்த வாக்கை நிறைவேற்றுவீர்கள்.

கவனமுடன் செயல்பட வேண்டிய நாள். மனம் மகிழும்படியான சம்பவம் நடைபெறும். கோயில் தரிசனம் மகிழ்ச்சி தரும். பணிபுரியும் இடத்தில் திறமையை வெளிப்படுத்துவீர்கள். நிதிநிலை உயரும்.

குடும்பத்தினரின் தேவைகளை நிறைவேற்றுவீர்கள். செலவுகள் கூடும். தம்பதிகளுக்குள் நெருக்கம் அதிகரிக்கும். நீண்ட நாள் பிரச்சனை ஒன்று தீரும். செலவுகள் செய்வீர்கள். மனதில் நிம்மதி ஏற்படும்.

லாபம் உண்டாகும். நிதிநிலை உயரும். குடும்பத்திற்காக சில முயற்சியில் ஈடுபடுவீர்கள். நிலுவை பணம் வந்து சேரும். பகைவரால் ஏற்பட்ட சங்கடம் விலகும். நண்பர்களால் விருப்பம் நிறைவேறும்.

பக்தியில் மனம் ஈடுபடும். வியாபாரத்தில் புதிய மாற்றம் செய்வீர்கள். வியாபாரத்தை விரிவு செய்ய முயற்சி செய்வீர்கள். எண்ணம் நிறைவேறும். புதிய முயற்சியில் ஈடுபட்டு ஆதாயம் காண்பீர்கள்.

இரண்டு நாளாக இருந்த சங்கடம் விலகும். பணவரவு மகிழ்ச்சி தரும். இழப்பறியாக இருந்த ஒரு பிரச்சனை இன்று முடிவிற்கு வரும். எதிர்பார்த்த ஆதாயம் உண்டாகும். போட்டியாளர் விலகிச் செல்வார்கள்.

சிந்தித்து செயலாற்றுவீர்கள். எதிரி தொல்லை ஏற்படலாம். அமைதி காக்க வேண்டிய நாள். அடுத்தவர் பிரச்சனைகளில் தலையிட வேண்டாம். முயற்சி இழப்பறியாகும். அலைச்சல் கூடும். மனம் குழப்பமடையும்.

எண்ணம் நிறைவேறும். கொடுக்கல் வாங்கலில் கவனம் தேவை. செலவு செய்து மகிழ்வீர்கள். எண்ணம் ஒன்று புர்த்தியாகும். தம்பதிகளுக்குள் ஏற்பட்ட சங்கடம் விலகும்.

# தமிழக மீனவர்கள்மீது தாக்குதல் கடற்படைக்கு எதிராக வழக்கு!

இராமேஸ்வரம், ஒக். 24  
தமிழக மீனவர்கள்மீது துப்பாக்கிச் சூடு நடத்திய இந்திய கடற்படை அதிகாரிகள்மீது கொலை முயற்சி உட்பட 4 பிரிவுகளில் வேதாரண்யம் கடலோர பொலிஸார் வழக்குப் பதிவு செய்துள்ளனர்.

புதுச்சேரி மாநிலம் காரைக்கால் மாவட்டம் காரைக்கால்மேடு மீனவ கிராமத்தைச் சேர்ந்தவர் செல்வம். இவருக்குச் சொந்தமான விசைப்படகில் கடந்த 15ஆம் திகதி 10 மீனவர்கள் தொழிலுக்கு சென்றனர். கடந்த 20ஆம் திகதி அதி

காலை, சர்வதேச கடலால் இவர்கள் திரும்பிக் கொண்டிருந்தபோது, பயிற்சியில் ஈடுபட்டிருந்த இந்திய கடற்படையினர் இவர்களின் படகை நோக்கி துப்பாக்கிச் சூடு நடத்தினர்.

இதில் வீரவேல் என்பவர் படுகாயமடைந்தார். இதையடுத்து, கடற்படைக்குச் சொந்தமான விமானப்படை தளத்தில் இருந்து சென்ற ஹெலிகொப்டர் மூலம் வீரவேல் மீட்கப்பட்டு, மதுரை அரசு மருத்துவமனையில் சேர்க்கப்பட்டார்.

இதனிடையே, மற்ற 9 மீனவர்கள் மற்றும் விசைப்ப

டகை, நாகைதுறைமுகத்தில், கடலோர பாதுகாப்பு குழும பொலிஸாரிடம் கடற்படையினர் வெள்ளிக்கிழமை நள்ளிரவில் ஒப்படைத்தனர். அதன்பின் 9 பேரும், நாகை அரசுமருத்துவமனையில் சேர்க்கப்பட்டனர். இதன் போது, கடற்படையினர் தங்களை கைகளை கட்டி இரும்பு கம்பியால் தாக்கினர். இதில் அவர்கள் கடுமையான காயங்களுக்கு உள்ளாகினர் என்று மீனவர்கள் தெரிவித்தனர்.

இதையடுத்து கடற்படை அதிகாரிகள் மீது கொலை முயற்சி வழக்கு பதிவு செய்யப்பட்டுள்ளது. (ஐ)


# ஆந்திராவில் தமிழர் மீது தாக்குதல் உடனடி நடவடிக்கைகளை எடுங்கள்

## தமிழக அரசிடம் சீமான் கோரிக்கை

சென்னை, ஒக். 24  
“ஆந்திராவில் தமிழக மாணவர்களும், மக்கள் மீதும் தாக்குதல் தொடுத்த குண்டர்களை கடுமையாக சட்டப்பிரிவுகளின் கீழ் கைதுசெய்ய ஆந்திர அரசுக்கு தமிழக அரசு அழுத்தம் கொடுக்க வேண்டும். அங்கு வசிக்கும் தமிழர்களின் பாதுகாப்பை உறுதி செய்ய உடனடி நடவடிக்கைகளை எடுக்க வேண்டும்” என்று நாம் தமிழர் கட்சியின் தலைமை ஒருங்கிணைப்பாளர் சீமான் கூறியுள்ளார்.

இது தொடர்பாக அவர் வெளியிட்டுள்ள அறிக்கையில்,

“ஆந்திர மாநிலம், திருப்பதியில் தமிழக மாணவர்களும், மக்களும் சுங்கச்சாவடி ஊழியர்களாலும், உள்ளூர் ஆட்களாலும் ஆயுதங்களைக்



கொண்டு மிக்கொருமான் முறையில் தாக்கப்பட்ட செய்தியறிந்து பெரும் அதிர்ச்சியடைந்தேன்.

சுங்கச்சாவடியில் கட்டணத்தைப் பணமாக செலுத்தக் கூறியதை எதிர்த்துக் கேள்வி கேட்டதற்காக தமிழர்களை இழிவாகப் பேசியும், தமிழக வாகனங்களை அடித்து உடைத்தும், பெண்கள், முதியவர்கள் எனப் பாராது தமிழகத்தைச் சேர்ந்த பொதுமக்கள் தாக்கப்

பட்டமை கொடுஞ்செயல்கள்கடும் கண்டனத்திற்குரியது. தமிழர்கள் நாங்கள் பெருந்த ஜனநாயகவாதிகள் பெருந்தன்மையாளர்கள். ஆகவேதான், பெரும் அநீதிகள் இழைக்கப்பட்ட போதிலும் நாங்கள் அறவழியில் நீதிகேட்டு நிற்கிறோம். எங்களது ஜனநாயக உணர்வையும், பெருந்தன்மையையும், சகிப்புத்தன்மையையும் சாதகமாக்கிக் கொண்டு, இனியும் தமிழர்களை அடக்கி ஒடுக்கி விடலாமென்று கணக்கிட்டால், அது பெரும் எதிர்விளைவுகளை ஏற்படுத்துமென எச்சரிக்கிறேன். இந்த தமிழக அரசு உடனடியாக தலையிட்டு, உடனடி நடவடிக்கைகளை எடுக்க வேண்டும் - என்றுள்ளது. (ஐ)

# இந்து மதத்துக்கு காங்கிரஸ் எதிரல்ல!

## கே. எஸ். அழகிரி

சென்னை, ஒக். 24  
காங்கிரஸ் கட்சி இந்துக்களுக்கு எதிரானது அல்ல என்று அந்தக் கட்சியின் மாநில தலைவர் கே.எஸ். அழகிரி தெரிவித்துள்ளார்.

அவரின் 71ஆவது பிறந்த நாள் விழாவிலேயே இதைத் தெரிவித்தார்.

காங்கிரஸ் கட்சி இந்து மதத்துக்கு எதிரானது என்றும், இந்து மதத்தை குறை கூறுவதும், சிறுமைப்படுத்துவதும் நேருவின் பழக்கம் என்றும் வட மாநிலங்களில் சமீபகாலமாக ஒரு கருத்து வளர்ந்து வருகிறது. ஆனால், அது உண்மையல்ல. காங்கிரஸ் இந்து மதத்



தின்மீது நம்பிக்கை உடைய ஓர் அரசியல் கட்சி. நேருவுக்கு கடவுள் நம்பிக்கை கிடையாது. அவர் ஒரு சீர்திருத்தவாதி. ஆனால், இந்து மதத்துக்கு எதிராக அவர் செயல்பட்டது இல்லை. காந்தி நான் ஓர் இந்து, இராமனை வழிபடுகிறேன். ஆனால், அதை அடுத்தவ

ரிடம் திணிக்கமாட்டேன் என்று கூறினார். இதுதான் காங்கிரஸின் தத்துவம். இதுதான் மதச்சார்பின்மை. பிரிவினைவாதம் பேசுபவர்கள், மதத்துக்கு எதிராக பேசுபவர்கள், மொழி எதிர்ப்பு பேசுபவர்கள், இன உணர்வுகளை கிளப்புபவர்கள் காலப்போக்கில் தோல்வியடைவார்கள். நாட்டின் பிரதமராவது மட்டும் ஆர்.எஸ்.எஸ். சின் நோக்கம் இல்லை. இந்திய அரசியல் சாசனத்தையே மாற்ற வேண்டும் என்பதுதான் அவர்களது நோக்கம். அரசியல் சாசனத்தை காப்பாற்றவும், மத சார்பின்மையை காக்கவும் காங்கிரஸ் தொண்டர்கள் போராட வேண்டும் - என்று (ஐ)

## மாதகலில் 60 கிலோ கஞ்சா கைப்பற்றல்!

யாழ்ப்பாணம், ஒக். 24

மாதகல் கடற்கரையில் சுமார் 60 கிலோ கேரள கஞ்சா கைப்பற்றப்பட்டுள்ளது. இராணுவ புலனாய்வு பிரிவினர் இந்தக் கஞ்சாவை கைப்பற்றினர். இராணுவ புலனாய்வுப் பிரிவினருக்கு கிடைத்த தகவலுக்கு அமைய நேற்று ஞாயிற்றுக்கிழமை அதிகாலை 2 மணியளவில் கஞ்சா கைப்பற்றப்பட்டது.

அத்துடன், கேரள கஞ்சாவை கடத்த பயன்படுத்தப்பட்டதாகக் கருதப்படும் படகு ஒன்றும் கைப்பற்றப்பட்டது.

கைப்பற்றப்பட்ட கேரள கஞ்சா மற்றும் படகு என்பவற்றை சட்ட நடவடிக்கைகளுக்காக இளவாலை பொலிஸாரிடம் ஒப்படைக்கப்பட்டுள்ளன.

மேலதிக விசாரணைகளை பொலிஸார் மேற்கொண்டு வருகின்றனர். (ஐ-03)

## ஹெரோயினுடன் இளைஞர் கைது!



யாழ்ப்பாணம், ஒக். 24

100 மில்லிகிராம் ஹெரோயின் போதைப் பொருளுடன் இளைஞர் ஒருவர் கோப்பாய் பொலிஸாரால் கைது செய்யப்பட்டுள்ளார்.

கோப்பாய் ஆனந்தபுரத்தை சேர்ந்த 25 வயது இளைஞர் ஒருவரே இவ்வாறு கைது செய்யப்பட்டுள்ளார்.

அதிகரித்துள்ள போதைப்பொருள் கடத்தல் - பாவனை நடவடிக்கையை கட்டுப்படுத்த கோப்பாய் பொலிஸார் 24 மணி நேர விசேட கண்காணிப்பு நடவடிக்கையை முன்னெடுத்துள்ளனர்.

நேற்றுமுன்தினம் சனிக்கிழமை இரவு ஆனந்தபுரத்துக்கு விசேட அணி சென்றபோது சந்தேகத்துக்கு இடமான இளைஞர் தடுத்து சோதனையிடப்பட்டபோதே அவரிடமிருந்து 100 மில்லிகிராம் ஹெரோயின் கைப்பற்றப்பட்டது.

இதையடுத்து அவரை கைது செய்த பொலிஸார் அவரிடம் நடத்திய விசாரணையில் குறித்த இளைஞர் கடந்த 5 வருடங்களாக போதைப் பொருளுக்கு அடிமையாக உள்ளார் என்றும் அதனை தான் பணம் கொடுத்து வாங்கியதாகவும் பொலிஸார் தெரிவித்தனர். (ஐ-03)

## தடையில்லா மண்ணெண்ணெய் வழங்குமாறு மீனவர் ஆர்ப்பாட்டம்!

யாழ்ப்பாணம், ஒக்.24

தடையில்லாமல் மண்ணெண்ணெய் வழங்குமாறு கோரி காக்கைதீவு இறங்கு துறையில் மீன்பிடியில் ஈடுபடும் காக்கைதீவு, சாவல்கட்டு மீனவர்கள் நேற்று ஞாயிற்றுக்கிழமை கவனவீர்ப்பு போராட்டம் ஒன்றை நடத்தினர்.

இதன்போது, போராட்டத்தில் ஈடுபட்டவர்கள் செய்தியாளர் களுக்கு கருத்துத் தெரிவிக்கையில், நாட்டில் யுத்தம் நடந்த காலப் பகுதியில்கூட மண்ணெண்ணெய்க்கு இவ்வாறான தட்டுப்பாடு நிலவவில்லை. அக்காலப் பகுதியில்கூட நாங்கள் மிக இலகுவாக மண்ணெண்ணெய் பெற்றுக் கொண்டோம்.

காக்கைதீவு இறங்குதுறையில் 225 படகுகள் மீன்பிடி நடவடிக்கைகளில் ஈடுபடுகின்றன. தற்போது ஒரு படகுக்கு மாதாந்தம் 30 லீற்றர் மண்ணெண்ணெயே வழங்கப்படுகிறது. எமக்கு ஒரு நாள் பாவனைக்கே 50 லீற்றர் மண்ணெண்ணெய் தேவைப்படுகிறது. இந்நிலையில் இந்த 30 லீற்றர் மண்ணெண்ணெய் ஒரு மாதத்துக்கு எவ்விதம் போதும்?

மண்ணெண்ணெய் பிரச்சனையால் 225 படகுகளில் 10 படகுகள் மாத்திரமே அன்றாடம் மீன்பிடி நடவடிக்கைகளில் ஈடுபடுகின்றன. தற்போது மீன்பிடி பருவகாலம் நடக்கிறது. மீன்பிடி பருவகாலத்தில் ஆறு மாதங்கள் மாத்திரமே



நாங்கள் திருப்திகரமாக மீன்பிடி நடவடிக்கைகளில் ஈடுபடலாம். நாங்கள் தொழில் செய்து உழைக்கின்ற இந்த காலப்பகுதியில் எமக்கு மண்ணெண்ணெயை சீராக வழங்காவிட்டால் நாங்கள் எவ்வாறு மீன்பிடி நடவடிக்கைகளில் ஈடுபடுவது?

அரசியல்வாதிகள் தங்கள் இருப்பை தக்கவைத்துக்கொள்ளவும் அரசியல் இலாபங்களுக்காகவும் அடிபடுகின்றார்களே தவிர, எங்களின் பிரச்சனைகளுக்கு செவி

சாய்ப்பதாகத் தெரியவில்லை. இந்தநிலை தொடர்ந்து கொண்டிருப்பதால் எமது வாழ்வாதாரம் பாதிக்கப்பட்டு, நாங்கள் அன்றாட உணவையும் அடிப்படை தேவைகளையும் பூர்த்தி செய்ய முடியாத நிலைக்கு தள்ளப்பட்டுள்ளோம். எனவே, சம்பந்தப்பட்ட தரப்பினர் எமது பிரச்சனைகளை கருத்தில் கொண்டு சீரான மண்ணெண்ணெய் விநியோகத்தை வழங்க நடவடிக்கை எடுக்க வேண்டும் - என்றனர். (ஐ-03)

## வீட்டுத்தோட்டச் செய்கையை ஊக்குவிக்க நாற்றுக்கள் வழங்கல்!

வடமராட்சி, ஒக். 24

“எமக்கான உணவை நாமே பயிரிடுவோம்” என்ற தொனிப் பொருளில் வீட்டுத் தோட்டத்தை ஊக்குவிக்க மரக்கறி நாற்றுக்கள் மற்றும் விதைகள் என்பன பொது மக்களுக்கு வழங்கி வைக்கப்பட்டன.

வடக்கு - கிழக்கு புனர்வாழ்வு நிறுவனம் இலங்கை தமிழ் அரசுக் கட்சியின் கனடா கிளையின் அனுசரணையில் இந்த செயல்திட்டத்தை ஆரம்பித்துள்ளது.

முதல்கட்டமாக நேற்று ஞாயிற்றுக்கிழமை வடமராட்சி கிழக்கு உடுத்துறை மற்றும் வெற்றிலைக்கேணி மக்களுக்கு வீட்டுத்தோட்ட செய்கைக்கான நாற்றுக்கள், விதைகள் வழங்கி வைக்கப்பட்டன.

இந்த நிகழ்வில் தமிழ்த் தேசியக் கூட்டமைப்பின் பாராளுமன்ற உறுப்பினர் எம். ஏ. சுமந்திரன் மற்றும் இலங்கை தமிழ் அரசுக் கட்சியின் உறுப்பினர்கள் பங்கேற்றிருந்தனர். (ஐ-02)



## கசிப்பு உற்பத்தியில் ஈடுபட்ட இருவர் பொலிஸாரால் கைது!

- இருவர் தப்பியோட்டம் -

யாழ்ப்பாணம், ஒக். 24

நீண்டகாலமாக கசிப்பு உற்பத்தியில் ஈடுபட்ட இருவரை யாழ்ப்பாணம் பொலிஸார் கைது செய்துள்ளனர். அதேநேரம், இருவர் தப்பி ஓடியுள்ளனர் என்று யாழ்ப்பாணம் பொலிஸ் புலனாய்வு பிரிவினர் தெரிவித்தனர்.

நேற்று ஞாயிற்றுக்கிழமை பின்னிரவு வேளை ஊரெழு - பொக்கணையில் நடத்தப்பட்ட விசேட சுற்றி வளைப்பு நடவடிக்கையிலேயே இவர்கள் கைது செய்யப்பட்டனர்.

யாழ்ப்பாணம் பொலிஸ் பிராந்தியத்துக்கு பொறுப்பான மூத்த பொலிஸ் அத்தியட்சகர் உதித் லியனகேயின் கீழ் இயங்கும் பொலிஸ் புலனாய்வு பிரிவினரே இந்த நடவடிக்கையை முன்னெடுத்தனர்.

இது குறித்து மேலும் அறிய வருவதாகவுது, “ஊரெழு பொக்கணையில் 20 பரப்பு காணிக்ஞள் உள்ள பாழடைந்த கட்டடத்தில்

கசிப்பு உற்பத்தி இடம்பெறுவதாக அந்தப் பகுதியைச் சேர்ந்த மக்கள் கோப்பாய் பொலிஸாருக்கு தகவல் வழங்கியுள்ளனர். எனினும், கோப்பாய் பொலிஸார் நடவடிக்கை எடுக்கவில்லை என்று கூறப்படுகின்றது.

இதுதொடர்பில் பொலிஸ் புலனாய்வுப் பிரிவினருக்கு கிடைத்த தகவலின் அடிப்படையில் நேற்று பின்னிரவு வேளை பொலிஸார் விசேட நடவடிக்கையை எடுத்தனர்.

பொலிஸாரைக் கண்டதும் இருவர் தப்பித்த நிலையில் மற்றைய இருவர் கைது செய்யப்பட்டனர். அங்கு, கசிப்பு உற்பத்திக்கு பயன்படுத்தப்படும் கோடா 200 லீற்றர், 60 லீற்றர் ஸ்பிறிட் மற்றும் உபகரணங்கள் என்பன கைப்பற்றப்பட்டன. சந்தேக நபர்கள் கோப்பாய் பொலிஸ் நிலையத்தில் ஒப்படைக்கப்பட்டுள்ளனர் - என்றும் தெரிய வருகின்றது. (ஐ-03)





## 2023 வரவு - செலவு திட்டத்தில் வரிகளை அதிகரிக்க திட்டம்!

கொழும்பு, ஒக். 24

இந்த ஆண்டு ஏற்கனவே செயல்படுத்தப்பட்ட 800 மில்லியன் ரூபாய்க்கும் அதிகமான பெரியளவிலான நலன்புரி மற்றும் நிவாரணத் திட்டங்களின் செலவை ஈடுகட்ட, வரவிருக்கும் 2023 வரவு - செலவுத் திட்டத்தில் அரசு வரிகளை மேலும் அதிகரிக்க வேண்டும் என்று திறைசேரியின் மூத்த அதிகாரி ஒருவரை மேற்கோள் காட்டி கொழும்பு ஆங்கில வார இதழ் செய்தி வெளியிட்டுள்ளது.

அந்தச் செய்தியில் மேலும் தெரிவிக்கப்பட்டுள்ளதாவது; சமூகப் பாதுகாப்புக்காக 466 மில்லியன் ரூபாய், நலன்புரி உதவிக்காக 124 மில்லியன் ரூபாய், கல்விக்கான நலத்திட்டங்களுக்கு 16 மில்லியன் ரூபாய், சுகாதாரம் மற்றும் ஊட்டச்சத்து திட்டங்களுக்கு 10 மில்லியன் ரூபாய் என்பன அதில் அடங்கும். அரசு உத்தியோகத்தர்களுக்கு சம்பளம் வழங்க 1.1 டிரில்லியன் ரூபாய் செலவிட வேண்டியுள்ளது.

உள்நாட்டு இறைவரித் திணைக்களம் ஆயிரம் கோடி ரூபாய்க்கு மேல் வசூலிக்கும் என திறைசேரி எதிர்பார்க்கிறது. புதிதாக உயர்த்தப்பட்ட வரிகளின் அடிப்படையில் அடுத்த ஆண்டு 1 டிரில்லியன் வரி வருவாய் கிடைக்கும் என எதிர்பார்க்கப்படுகிறது.

இலங்கை சங்கம், கலால் திணைக்களம் மற்றும் முதலீட்டுச் சபை (BOI) ஆகியவற்றிலிருந்தும் கூடுதலான வரி வருமானம் எதிர்பார்க்கப்படுகிறது. வாகன இறக்குமதி தடை அடுத்த ஆண்டும்

தொடரும். இந்த முடிவின் மூலம் இழந்த வரி வருவாயை மீட்பதற்கான வழிகளையும் அரசு கண்டுபிடிக்க வேண்டும்.

வறண்டு கிடக்கும் அரசு திறைசேரியை உயர்த்துவதற்காக புதிய வரிகளை கொண்டுவருவதற்காக உள்நாட்டு வருவாய் (திருத்தம்) சட்டவரைவை அரசு கடந்த வாரம் அரசிதழில் வெளியிட்டது. நிதி அமைச்சரும் ஜனாதிபதியுமான ரணில் விக்கிரமசிங்கவினால் வெளியிடப்பட்ட ஒகஸ்ட் இடைக்கால வரவு செலவுத் திட்டத்தில் அறிவிக்கப்பட்ட வரி வருவாய்த் திட்டங்களின் தொடர்ச்சியாக இது அமைந்திருந்தது.

பல வரிகள் திருத்தப்பட்டன. அரசின் முதன்மை வரி சேகரிப்பாளராக உள்நாட்டு இறைவரித் திணைக்களம் மேலும் பலப்படுத்தப்பட்டது. வரியில்லா கொடுப்பனவுகள் குறைக்கப்பட்டு, வரி தளத்தை விரிவுபடுத்த திட்டமிடப்பட்டுள்ளது.

100,000 ரூபாய் அல்லது அதற்கு மேல் மொத்த மாத வருமானம் உள்ள எவரும் இந்த ஆண்டு ஒக்டோபர் 1 முதல் வருமான வரிக்கு பொறுப்பேற்றுள்ளனர்.

ஏப்ரல் 01, 2022 முதல் மதிப்பீட்டு ஆண்டிற்கு ஒருவர் செலுத்த வேண்டிய வருமான வரி, மதிப்பீட்டு ஆண்டின் முதல் ஆறு மாதங்கள் மற்றும் இரண்டாவது ஆறு மாதங்கள் என இரண்டு காலகட்டங்களுக்கு தனித்தனியாக கணக்கிடப்படுகிறது.

எனவே, ஏப்ரல் 01, 2022 முதல் செப்டம்பர் 30, 2022 வரையிலான முதல் ஆறு மாதங்களுக்கு ஒரு நபரின் வருமானத்திலிருந்து வரி விதிக்கக்கூடிய தொகையானது, ஆண்டு வருமானம் 1.5 மில்லியன் ரூபாயாகும். நிறுவனங்களின் முதலீட்டுச் சொத்துக்களை அடையும் போது பொருந்தும் மூலதன ஆதாய வரி விகிதம் 10 சதவீதத்தில் இருந்து 30 சதவீதமாக உயர்ந்துள்ளது.

## அரசாங்கத்துக்கு எதிராக யாழில் துண்டுப்பிரசுரம்!

யாழ்ப்பாணம், ஒக். 24  
"நாங்கள் ஒன்று சேர்ந்து நாட்டைக் கட்டியெழுப்புவோம்" எனும் தலைப்பிலான அரசாங்கத்துக்கு எதிரான துண்டு பிரசுரங்கள் விநியோகிக்கும் செயல்பாட்டை யாழ்ப்பாணத்தில் தேசிய மக்கள் சக்தி முன்னெடுத்தது. யாழ்ப்பாணம் மத்திய பேருந்து நிலையத்தில் நேற்று முற்பகல் 10 மணியளவில்

தேசிய மக்கள் சக்தியினரால் இந்த துண்டுப் பிரசுரங்கள் பொதுமக்களுக்கு விநியோகிக்கப்பட்டது. தேசிய மக்கள் சக்தியின் யாழ்ப்பாண மாவட்ட அமைப்பாளர் க.இளங்குமரன், நல்லூர் தொகுதி அமைப்பாளர் கே.சரவணன் உட்பட தேசிய மக்கள் சக்தியின் உறுப்பினர்கள் இதில் கலந்து கொண்டனர். (ஐ)

## அவுஸ்திரேலியா செல்ல முயன்ற 43 யாழ்ப்பாணத்தவர்கள் கைது!

காலி, ஒக். 24  
சட்டவிரோதமாக அவுஸ்திரேலியா செல்வதற்காக ஹோட்டல் ஒன்றில் தங்கியிருந்த 7 பெண்கள் உட்பட யாழ்ப்பாணத்தைச் சேர்ந்த 43 பேர் கைது செய்யப்பட்டுள்ளனர்.

காலி - உனவட்டுன பிரதேசத்தில் உள்ள ஹோட்டலில் தங்கியிருந்தபோதே இவர்கள் நேற்று அதிகாலை கடற்படையினரால் கைது செய்யப்பட்டனர்.

கைதானவர்களில் 3 சிறுவர்களும் அடங்குவர் என்பது பரபர

துவ பொலிஸார் தெரிவித்தனர். சுமார் ஒரு மாத காலமாக வெவ்வேறு இடங்களில் தங்கியிருந்த இக்குழுவின் ஐந்து நாட்கள் சுற்றுலா செல்வதாக கூறி வவுனியாவில் இருந்து காலி உனவட்டுன வரை பஸ்ஸில் சென்று ஒரு ஹோட்டலில் தங்கியிருந்தபோதே கைது செய்யப்பட்டனர்.

கைதானோரை காலி நீதிவான் நீதிமன்றில் முற்படுத்த நடவடிக்கை எடுக்கப்பட்டுள்ளது.

(ஐ)

## கொரோனா தொற்று பரவல் நாட்டில் முற்றாக நீங்கவில்லை!

சுகாதார திணைக்களம் எச்சரிக்கை

கொழும்பு, ஒக். 24  
நாட்டில் கொரோனா வைரஸின் பரவல் முற்றாக நீங்கவில்லை என்று பிரதி சுகாதார பணிப்பாளர் நாயகம் மருத்துவர் ஹேமந்த ஹேரத் தெரிவித்துள்ளார்.

மக்கள் முறையான சுகாதாரப் பழக்கவழக்கங்களைத் தொடர்ந்து

கடைப்பிடிக்க வேண்டும் என்றும் அவர் குறிப்பிட்டுள்ளார். கொரோனா தொற்றுக்குள்ளானவர்களின் எண்ணிக்கை குறைவாக இருப்பதாகவும், எனினும் முற்றாக நீங்கவில்லை என்றும் அவர் குறிப்பிட்டார்.

(ஐ)

## போதைப் பொருளுடன் இளம் குடும்பஸ்தர் கைது!

யாழ்ப்பாணம், ஒக். 24  
அச்சுவேலி பத்தமேனியில் ஹெரோயின் உயிர் கொல்லி போதைப் பொருளுடன் ஒருவரை நேற்று முன்தினம் இரவுபொலிஸார் கைது செய்துள்ளனர்.

கைதானவர் அதே பகுதியை சேர்ந்த 30 வயதான இளம் குடும்பஸ்தராவார். கைதானவர் ஹெரோயின் மற்றும் கஞ்சா போதைப் பொருளுக்கு அடிமையானவர் என்று அடையாளம் காணப்பட்டுள்ளது.

அத்துடன், வீட்டிலுள்ள பொருட்களை விற்று, போதைப் பொருள் வாங்கும் பழக்கத்தை அவர் கொண்டிருந்தார் என்றும் கைதான வரிடமிருந்து 40 மில்லி கிராம் ஹெரோயின், தேசிக்காய், ஊசி மருந்து என்பன கைப்பற்றப்பட்டன என்று தெரிவித்த பொலிஸார். அவரை மல்லாகம் நீதிமன்றில் முற்படுத்த நடவடிக்கை எடுத்துள்ளனர். (ஐ-03)

## மீண்டும் வெடித்தது எரிவாயு அடுப்பு!

தென்மராட்சி, ஒக். 24  
எரிவாயு அடுப்பு வெடிப்பு சம்பவம் ஒன்று நேற்று முன்தினம் சாவகச்சேரியில் இடம்பெற்றுள்ளது. சாவகச்சேரி, டச்சு வீதியில் உள்ள வீடு ஒன்றிலேயே இந்த வெடிப்புச்

சம்பவம் இடம்பெற்றுள்ளது. வீட்டிலிருந்து பெண்மணி சமைத்துக் கொண்டிருந்தபோதே இந்தச் சம்பவம் இடம்பெற்றுள்ளது. எனினும் எவருக்கும் எந்தப் பாதிப்பும் ஏற்படவில்லை. (ஐ)

## வாள் முனையில் அச்சுறுத்தி 15 ஆயிரம் ரூபாய் வழிப்பறி!

- அச்சுவேலியில் அதிகரிக்கும் குற்றங்கள் பொலிஸார் அசமந்தம் -

யாழ்ப்பாணம், ஒக். 24  
தனியாக சென்றவரை வாள் முனையில் அச்சுறுத்திய கும்பல் அவரிடமிருந்து 15 ஆயிரம் ரூபாய் பணம் மற்றும் ஆவணங்களை பறித்துச் சென்றுள்ளதாக அச்சுவேலி பொலிஸ் நிலையத்தில் முறைப்பாடு செய்யப்பட்டுள்ளது.

இந்தச் சம்பவம் நேற்று முன்தினம் சனிக்கிழமை இரவு 7 மணியளவில் ஆவரங்கால் - வன்னியசிங்கம் வீதியில் இடம்பெற்றுள்ளது.

சம்பவம் குறித்து மேலும் அறிய வருவதாவது, மோட்டார் சைக்கிளில் சென்ற நபரை வழிமறித்த நபர்கள் வாள்,

கத்தியைக் காட்டி அச்சுறுத்தி அவரிடமிருந்து 15 ஆயிரம் ரூபாய் பணத்தை பறித்தனர். அத்துடன் அவரின் ஆவணங்களையும் பறித்துச் சென்றுள்ளனர். இந்தக் குழுவின் முகமூடிகளை அணிந்திருந்தனர் என்றும் தெரிவிக்கப்பட்டது.

இதேசமயம், அச்சுவேலி பொலிஸ் பிரிவுக்கு உட்பட்ட பகுதியில் வல்லை வெளி பகுதியிலும் அண்மை நாட்களாக வழிப்பறி, திருட்டு, கொள்ளை சம்பவங்கள் அதிகரித்துள்ளன.

இது தொடர்பில் அச்சுவேலி பொலிஸார் அசமந்தம் காட்டுவதாக பொது மக்கள் குற்றஞ்சாட்டியுள்ளனர். (ஐ-03)

## 21 இலட்ச ரூபாய் கொள்ளை ஒரு சந்தேகநபர்கள் கைது!

கொழும்பு, ஒக். 24  
கொழும்பு - மொறட்டுவை பிரதேசத்தில் வர்த்தக நிலைய மொன்றில் தொழில் புரியும் ஊழியர் ஒருவரை கடத்திச் சென்று அவரிடமிருந்து 21 இலட்சம் ரூபாய் பணத்தை கொள்ளையிட்டுச் சென்ற சம்பவத்துடன் தொடர்புடைய இருவர் கைது செய்யப்பட்டுள்ளார்கள்.

சந்தேக நபர்கள் கடந்த வெள்ளிக்கிழமை கல்கிஸ்ல குற்றத்தடுப்பு பிரிவினரால் கைது செய்யப்பட்டுள்ளார்கள்.

கடந்த 4 ஆம் திகதி மொறட்டுவை பொலிஸ் பிரிவுக்கு உட்பட்ட மொறட்டுவ பகுதியில் உள்ள வர்த்தக நிலையமொன்றில் ஊழியர் ஒருவர் வர்த்தக நிலையத்திற்கு சொந்தமான சுமார் 21 இலட்சம் ரூபாய் பணத்தை வங்கியில் வைப்பு செய்வதற்காக கொண்டு சென்றபோது அவரை கடத்தி சென்று தாக்குதலுக்கு உட்படுத்தி அவரிடம் இருந்த பணத்தை சிலர் கொள்ளையிட்டு சென்று இருந்தார்கள்.

இந்நிலையில், குறித்த சம்பவம் தொடர்பில் கல்கிசை குற்றத்தடுப்பு பிரிவினர் தொடர்ச்சியாக விசாரணைகளை முன்னெடுத்து வந்த நிலையில் சம்பவத்தோடு தொடர்புடைய இருவர் இரத்த மலாணை பிரதேசத்தில் வைத்து கைது செய்யப்பட்டுள்ளனர்.

இதன்போது கைது செய்யப்பட்டவர்கள் 45 மற்றும் 50 வயதுடையவர்கள் எனவும் அவர்கள் இரத்தமலாணை மற்றும் கல்கிஸ்ல பிரதேசங்களை சேர்ந்தவர்கள் எனவும் பொலிஸார் தெரிவித்துள்ளனர்.

சந்தேகநபர்கள் மொறட்டுவை நீதிவான் நீதிமன்றில் முற்படுத்தப்பட்டுள்ளார்கள் சம்பவம் தொடர்பில் கல்கிசை குற்றத்தடுப்பு பிரிவினர் மேலதிக விசாரணைகளை முன்னெடுத்துள்ளனர். (ஐ)

## பனில் ராஜபக்ஷவால் இனி எதுவும் முடியாது! ஐக்கிய மக்கள் சக்தி

கொழும்பு, ஒக். 24  
பனில் ராஜபக்ஷவால் பாராளுமன்றத்தில் இனி எதனையும் செய்ய முடியாது என்பது 22ஆவது அரசமைப்பு திருத்தம்மீதான வாக்கெடுப்பின் மூலம் தெளிவாகி உள்ளதாக ஐக்கிய மக்கள் சக்தியின் குருநாகல் மாவட்ட பாராளுமன்ற உறுப்பினர் ஜே. சி. அலவத்துவல் தெரிவித்தார்.

கொழும்பில் நேற்று நடத்திய செய்தியாளர் சந்திப்பிலேயே அவர் இதனைத் தெரிவித்தார்.

பனில் ராஜபக்ஷவின் கருத்துக்கு எதிராக சென்று எம். பி.க்கள் திருத்தத்துக்கு ஆதரவாக வாக்களித்ததாக தெரிவித்தார்.

வாக வாக்களித்ததாக தெரிவித்த அவர், பாராளுமன்றத்தில் பனிலுக்கு அதிகாரம் இல்லை எனவும் அவர் குறிப்பிட்டார்.

இதேவேளை, நாட்டில் இன்று மக்கள் வாழ முடியாத மிக மோசமான நிலைமை உருவாகியுள்ளது. பிள்ளைகளுக்கு உணவு வழங்குவதற்காக அனைத்தையும் அடகு வைத்து விட்டு இனி அடகுவைக்க ஒன்றும் இல்லாமல் மக்கள் தவிக்கின்றனர்.

பாடசாலை மாணவர்களில் சுமார் முப்பது வீதமானவர்கள் உணவின்றி பாடசாலைக்கு வருவது தெரியவந்துள்ளதாகவும் அவர் குறிப்பிட்டார். (ஐ)

## மின்சார சபை மறுசீரமைப்பு அறிக்கை அமைச்சரிடம்!

கொழும்பு, ஒக். 24  
இலங்கை மின்சார சபையின் மறுசீரமைப்பு தொடர்பாக அமைச்சரவையால் நியமிக்கப்பட்ட குழுவின் அறிக்கை தனக்கு கிடைத்துள்ளதாக மின்சக்தி மற்றும் வலுசக்தி அமைச்சர் கஞ்சன விஜயசேகர தெரிவித்தார்.

குறித்த அறிக்கையை ஜனாதிபதி மற்றும் அமைச்சரவைக்கு அறிக்கையை ஒப்படைக்கவுள்ளதாகவும் நவம்பர் மாதத்துக்குள் சீர்திருத்தங்களை பாராளுமன்றத்தில் சமர்ப்பிக்கப்படும் என்றும் அவர் குறிப்பிட்டார்.

அறிக்கை வழங்கிய குழு உறுப்பினர்களின் சேவைகளுக்கு நன்றி தெரிவித்துக் கொள்வதாகவும் அமைச்சர் தனது ருவிற்பர் பதிவில் மேலும் குறிப்பிட்டுள்ளார். மின்சார சபையின் மறுசீரமைப்பு தொடர்பான முன்மொழிவுகளை முன்வைப்பதற்காக 8 பேர் கொண்ட இந்தக் குழு ஒகஸ்ட் மாதம் 5ஆம் திகதி நியமிக்கப்பட்டமை குறிப்பிடத்தக்கது.

இதேவேளை, பெற்றோலிய உற்பத்திப் பொருட்கள் விசேட ஏற்பாடு திருத்த சட்டம் கடந்த வெள்ளிக்கிழமை முதல் நடைமுறைப்படுத்தப்பட்டுள்ளது.

புதிதாக அனுமதி பெறுபவர்களுக்கு அனுமதிப்பத்திரங்களை வழங்குதல் மற்றும் பெற்றோலிய உற்பத்திப் பொருட்களை இறக்குமதி செய்தல், விநியோகித்தல் தொடர்பில் பங்குதாரர்களை தெரிவு செய்வதற்கு ஏற்பாடுகளை செய்தல் இந்த திருத்தத்தின் நோக்கமாகும் என்பது குறிப்பிடத்தக்கது. (ஐ)

# ஒன்பது மாவட்டங்களில் டெங்கு பரவும் அபாயம்!

கொழும்பு, ஒக். 24  
நாட்டின் 9 மாவட்டங்களில் டெங்கு காய்ச்சல் பரவும் அபாயம் காணப்படுவதாக சுகாதார அமைச்சு தெரிவித்துள்ளது.

கொழும்பு, கம்பஹா, களுத்துறை, கண்டி, மாததறை, புத்தளம், பதுளை, இரத்தினபுரி மற்றும் அம்பாறை ஆகிய மாவட்டங்களில் டெங்கு காய்ச்சல் பரவும் அபாயம் காணப்படுவதாக அமைச்சு குறிப்பிட்டுள்ளது.

கடந்த வருடத்துடன் ஒப்பிடுகையில் இது வெகுவான அதிகரிப்பாகும். கடந்த வருடத்தில் 25 ஆயிரத்து 67 டெங்கு நோயாளர்கள் பதிவாகினர். நிலவும் மழையுடனான வானிலையுடன் டெங்கு காய்ச்சல் வேகமாக பரவக்கூடும் என்பதால், நுளம்புகள் பெருகும்

வகையில் சூழலை வைத்திருக்க வேண்டாம் மக்கள் அறிவுறுத்தப்பட்டுள்ளனர்.

இதேவேளை, டெங்கு பரவும் சூழலை வைத்திருப்பவர்களுக்கு எதிராக சட்ட நடவடிக்கை எடுக்கவும் முன்னெடுப்புகள் மேற்கொள்ளப்படுகின்றன. (ஐ)

## விக்ரோறியா நீர்தேக்கத்தை ஒளிப்படம் எடுத்த 7 பேர் கைது

கண்டி, ஒக். 23  
விக்ரோறியா நீர்தேக்கத்தின் உயர் பாதுகாப்புப் பகுதியை 'ட்ரோன் கமெரா' மூலம் படம்பிடித்த ஏழு பேர் கைது செய்யப்பட்டுள்ளனர்.

சந்தேகநபர்கள் ஏழு பேரும் அனுமதியின்றி ட்ரோன் கமெரா மூலம் நீர்தேக்கம் மற்றும் அணையின் ஒளிப்படங்களை எடுத்துக் கொண்டு டிருந்தபோது கைது செய்யப்பட்டனர் என்று தெரிவிக்கப்பட்டது.

ட்ரோன் மூலம் சுற்றுவட்டாரப் பகுதிகளை படங்கள் அல்லது காணொலி எடுக்க வேண்டாம் என பாதுகாப்பு அதிகாரிகள் அறிவுறுத்திய போதிலும், அறிவுறுத்தல்

களை புறக்கணித்து அவர்கள் செயல்பட்டனர் என்று தெரிவிக்கப்பட்டது.

கைது செய்யப்பட்ட சந்தேகநபர்கள் 31 மற்றும் 32 வயதுடைய வெலிகம் மற்றும் தெஹிவளை பிரதேசத்தை சேர்ந்தவர்கள் என்றும் இவர்கள் கண்டிக்கு சுற்றுலா வந்தவர்கள் என்றும் பொலிஸார் தெரிவித்துள்ளனர். (ஐ)

## மே 09 சம்பவம் இளைஞர் கைது

கொழும்பு, ஒக். 23  
கடந்த மே மாதம் 9ஆம் திகதி இடம்பெற்ற வன்முறைச் சம்பவங்கள் தொடர்பில் மேலும் ஓர் இளைஞர் நேற்று முன்தினம் கைது செய்யப்பட்டுள்ளார்.

கடந்த மே மாதம் 9 ஆம் திகதி பாராளுமன்ற உறுப்பினர் ஜயந்த ஹெட்டகொடவின் தனிப்பட்ட இல்லத்திற்குள் பலவந்தமாக நுழைந்து பொருட்களை சேதப்படுத்தினார் என்று குறித்த நபர் மீது குற்றம் சுமத்தப்பட்டுள்ளதாக பொலிஸ் ஊடகப் பிரிவு தெரிவித்துள்ளது.

கைது செய்யப்பட்டவர் மாலபே பகுதியைச் சேர்ந்த 21 வயதுடையவர்.

மேல் மாகாண குற்றத்தடுப்புப் பிரிவினர் மேலதிக விசாரணைகளை மேற்கொண்டு வருகின்றனர். (ஐ)

## நிறை குறைந்தால் அறிவிக்கவும்!

கொழும்பு, ஒக். 23  
குறைந்த நிறை கொண்ட பாண் விற்பனை செய்யும் கடைகள் தொடர்பில் தகவல்களை வழங்குமாறு அளவீட்டு அலகுகள் மற்றும் தரநிலை சேவைகள் திணைக்களம் பொதுமக்களிடம் கோரிக்கை விடுத்துள்ளது.

011 218 2250 என்ற தொலைபேசி இலக்கத்துக்கு முறைப்பாடுகளை சமர்ப்பிக்க முடியும் என அதன் பணிப்பாளர் நாயகம் சுஜீவ அக்குரந்திலக்க குறிப்பிட்டுள்ளார். (ஐ)

## பொலிஸார் துப்பாக்கி சூடு; கொள்ளையன் உயிரிழப்பு!

கொழும்பு, ஒக். 24  
நீர்கொழும்பு - ஆண்டி அம்பலமவில் கொள்ளையில் ஈடுபட்டுவிட்டு தப்பிச் செல்ல முற்பட்ட இருவர்மீது பொலிஸார் நடத்திய துப்பாக்கி சூட்டில் ஒருவர் பலியானார். மற்றவர் காயமடைந்துள்ளார்.

உயிரிழந்த கொள்ளையர் மீரிகம் பிரதேசத்தை சேர்ந்த 22 வயது நபராவார்.

நீர்கொழும்பு மணிக்கூட்டு கோபுரம் அருகில் மோட்டார் சைக்கிளில் வந்த இந்த கொள்ளையர்கள் தங்க நகையை திருடிக்கொண்டு தப்பிச் செல்

வதாக போக்குவரத்து பொலிஸ் மோட்டார் சைக்கிள் பிரிவுக்கு கிடைத்த தகவலின் பிரகாரம், கொள்ளையர்களை துரத்திச் சென்ற பொலிஸ் உத்தியோகத்தர்கள்மீது கொள்ளையர்கள் துப்பாக்கிச்சூடு நடத்தினர்.

பொலிஸார் திரும்பி அவர்கள் மீது துப்பாக்கிச் சூட்டை நடத்தினர் என்று அறிய வருகிறது.

இந்தச் சம்பவம் தொடர்பில் கட்டுநாயக்க பொலிஸார் விசாரணைகளை மேற்கொண்டு வருகின்றனர். (ஐ)

## நிறைகுறைந்த பாண் விற்க 70 பேர் மீது நடவடிக்கை!

கொழும்பு, ஒக். 24  
நுகர்வோர் பாதுகாப்பு சட்டத்தின் கீழ் நிறைகுறைந்த பாண் விற்பனை செய்த 70 விற்பனையாளர்களுக்கு எதிராக வழக்குப் பதிவு செய்ய நுகர்வோர் பாதுகாப்பு அதிகார சபை நடவடிக்கை எடுத்துள்ளதாக அதிகார சபையின் அதிகாரியொருவர் தெரிவித்தார்.

நாட்டின் பல இடங்களில் நேற்று முன்தினம் சனிக்கிழமை மேற்கொள்ளப்பட்ட சுற்றிவளைப்பின் போதே மேற்குறிப்பிட்ட விற்பனையாளர்கள் சிக்கியுள்ளனர்.

குறைந்த நிறை கொண்ட பாணை தயாரித்த வெதுப்பக உரிமையாளர்களிடமிருந்தும் வாக்குமூலம் பதிவு செய்யப்ப

பட்டுள்ளதாக தெரிவித்த அந்த அதிகாரி, அவர்களுக்கு எதிராகவும் நடவடிக்கை எடுத்து வருவதாக குறிப்பிட்டார்.

180 ரூபாய்க்கு விற்பனை செய்யப்படும் ஒரு இராத்தல் இருக்க வேண்டும் என்றும் ஆனால், 350 கிராம் அல்லது அதற்கும் குறைவான நிறையிலேயே பாண் விற்கப்படுவதாக தெரிவிக்கப்படுகிறது.

குறித்த சுற்றிவளைப்பு நடவடிக்கையின் போது பல விற்பனை நிலைய உரிமையாளர்கள் மற்றும் பேக்கரி உரிமையாளர்கள் எச்சரிக்கப்பட்டுள்ளதாகவும் தெரியவருகிறது. (ஐ)

# பிரான்ஸில் வேலைநிறுத்த போராட்டம் வீரியமடைகிறதா?

நியூசிலாந்து சிற்சபேசன்

தமிழகத்தின் புகழ்பெற்ற கவிஞர் ரொடுவரின் படைப்பு, பிரெஞ்சு கவிதையொன்றைப் பிரதிபலிப்பதாக முன்பொருகாலத்திலே குற்றச்சாட்டு எழுந்தது. குறிப்பிடப்பட்ட தமிழ் கவிஞருக்கு பிரெஞ்சு மொழி தெரியாது. அதனால் பிரெஞ்சு கவிதையை அடியொற்றி எழுதி இருக்கமுடியாது எனப் பதில் சொல்லப்பட்டது. அதேவேளையில், இரண்டு மொழிக்கவிதைகளும் ஒத்த கருத்தைக் கொண்டிருந்தமை ஏற்றுக் கொள்ளப்பட்டது. ஒருவரின் கண்ணில் வருகின்ற கண்ணீர் துக்கத்திலும் வரலாம். ஆனந்தத்திலும் வரலாம். அந்த உணர்வு எந்த மொழி பேசுவானாலும் ஒன்றேதான். அதேபோன்றே, கவிதையின் உணர்வுகளும் எந்த மொழியானாலும் ஒன்றேதான். ஆக, ஒருவரைப் பார்த்து மற்றவர் கவிதை எழுதினார் என்று கருதவேண்டியதில்லை என்ற வியாக்கியானம் சொல்லப்பட்டது.

அந்த வியாக்கியானம் எரிபொருள் தட்டுப்பாட்டுச் சூழ்நிலைக்கும் பொருந்துகின்றது. எரிபொருள் தட்டுப்பாடு ஏற்படுகின்றபோது பொதுமக்கள் எதிர்கொள்கின்ற அவலம் பொதுவானதாகும். அஃது இலங்கை என்றாலும், பிரான்ஸ் என்றாலும்



காலையில் அல்லது பின்னிரவில் கூட, ஏதோவொரு எரிபொருள் நிலையத்தில் எரிபொருள் கிடைக்கின்றது. அந்தத்தகவல் கிடைத்தவுடன் பொதுமக்கள் அலையெனத் திரள்கின்றனர். குஞ்சுகருமன்களையும் வாகனங்களில் ஏற்றிக்கொண்டு, இளம்தாய்மார்கள் கூட ஓடுகின்றனர்.

மருத்துவம் சார்ந்த அத்தியாவசிய சேவையிலுள்ளவர்களுக்கு தனியான ஒழுங்கிலே எரிபொருள் வழங்கவேண்டும் என்னும் கோரிக்கை இலங்கையில் இருந்ததல்லவா. அதே போன்றே, பிரான்ஸிலும் கோரிக்கை எழுந்துள்ளது. இல்லாவிடில், மருத்துவமனை, முதியவர் பராமரிப்பு போன்றவற்றில் ஆள்பற்றாக்குறை ஏற்படுமென எச்சரிக்கப்படுகின்றது.

ஆக, எரிபொருள் தட்டுப்பாடு ஏற்படுத்தும் விளைவு உலகெங்கிலுமே ஒன்றாகவே காணமுடிகின்றது. பிரான்ஸ் போன்றதொரு வளர்ச்சியடைந்த தேசத்தில் எரிபொருள் தட்டுப்பாடு என்பது, சிலருக்கேனும், ஆச்சரியத்தை ஏற்படுத்தக்கூடியதாகும். பிரான்ஸின் எரிபொருள் தட்டுப்பாடு, கைக்கெட்டியது வாய்க்கு எட்டாதது போன்றதொருநிலையாகும். காரணம்: - எரிபொருளைக் கொள்வனவு செய்வதிலோ அல்லது அதனை நாட்டுக்குக்

பேணிக்கொள்ளவேண்டிய கட்டாயம் உள்ளது. அதற்கு எரிபொருள் அத்தியாவசியமானதாகும். அதனால், எரிபொருள் தட்டுப்பாடு, விலையேற்றம் போன்றவை பொதுமக்களை கிடைப்படுத்துகின்றன. ஆள்பவர்களை அச்சுறுத்துகின்றது.

இத்தகையதொரு அசாதாரண சூழலிலே, காணப்படுகின்ற ஏற்ற இறக்கங்களிடையே, எரிபொருள் நிறுவனங்கள் புகுந்து விளையாடுகின்றன. சந்தடிசாக்கில் கொள்ளை லாபம் ஈட்டிவிடுகின்றன. பிரான்ஸின் முன்னணி எரிபொருள் கம்பனியொன்று 2022ம் ஆண்டிலே, சனவரி முதல் ஏப்ரல் வரையான முதலாவது காலண்டிலே பத்து பில்லியன் யூரோ வரையில் லாபம் ஈட்டியிருப்பதாகச் சொல்லப்படுகின்றது. அஃது பங்குதாரர்களுக்குப் பகிரப்பட்டிருக்கின்றது. தொழிலாளர்கள் கவனிக்கப்பட வேயில்லை. அதனாலேயே

குமுறல்கள் ஆரம்பித்தன. ஏற்கெனவே, வாழ்க்கைச்செலவு அதிகரிப்பினால் அவதிப்பட்டுக்கொண்டிருந்தவர்களை எரிபொருள் நிறுவனங்கள் புறக்கணித்தமை, பணயால் விழுந்த வணை மாடேறி மிதித்த கதையாகியது. லாபத்தைக் கருத்தில்கொண்ட சம்பள உயர்வை தொழிலாளர்கள் கோரினார்கள். அதனை எரிபொருள் நிறுவனங்கள் கவனத்தில் கொள்ளவில்லை. அதனாலேயே வேலை நிறுத்தம் ஆரம்பமாகியது. அதுவே தற்போது பூதாகரமாகியுள்ளது.



வேலைநிறுத்தம் ஆரம்பமாகிய பின்னர் படிப்படியாக எரிபொருள் விநியோகம் தோய்வடைய ஆரம்பித்தது. அதனால், பெற்றோல் நிலையங்களில் கியூவரிசைகள் நீண்டன. பதட்டம் ஏற்பட்டது. பொதுமக்கள் தேவைக்ககமாக கொள்வனவு செய்தனர். அதனால் தட்டுப்பாடு அதிகமாகியது. சில விற்பனை நிலையங்கள், ஜெரிகானில் பெட்ரோல் நிரப்பமறுத்தன. அதனால் வாதப்பிரதிவாதங்கள் எழுந்தன. முரண்பாடுகள் கைகலப்பாகின. சட்டம் ஒழுங்கு பேணுவதற்கு பொலிஸார் தேவைப்பட்டனர்.

அத்தியாவசியசேவை என்னும் சட்ட ஏற்பாடுகளைப் பிரயோகித்து, எரிபொருள் நிறுவனங்களில் வேலைசெய்வோரை, பணியில் ஈடுபட நிர்ப்பந்திக்கும் எத்தனங்களை அரசு ஆரம்பித்திருந்தது. சம்பள உயர்வு தொடர்பில் எரிபொருள் நிறுவனங்கள் விட்டுக்கொடுக்க மறுக்கின்றன. தீவிர இடதுசார் தொழிற்சங்கங்கள் கடும்போக்கைக் கடைப்பிடிக்கின்றன.

இத்தகையசூழலிலே, வேலை நிறுத்தம் பரவுகின்றது. பல்வேறு பட்ட துறைகளிலேயும் சம்பள உயர்வுக் கோரிக்கைகள் எழுகின்றன. அதனால் வேலைநிறுத்தம் விரிவடைவதைக் காணமுடிகின்றது. அநீதிக்கு எதிராக குரல் கொடுப்பதில் பிரெஞ்சு சமூகத்துக்கு தனித்துவமான குணமுண்டு. அரசுக்கெதிரான 2018 எதிர்ப்புப் போராட்டம் மைல்கல் நிகழ்வாகும். அஃது மாற்றத்தின் ஆரம்பமாகியது. அந்தவகையிலே, 2022 எழுச்சியும் வீரியமடைவதாகவே கருதமுடிகின்றது.



ஒன்றையாகும். மூன்று மாதங்களுக்கு முன்னர் இலங்கை எரிபொருள் தட்டுப்பாட்டுக்கு முகங்கொடுத்தது. கடந்த மூன்றுவாரங்களாக பிரான்ஸ் எரிபொருள் தட்டுப்பாட்டுக்கு முகங்கொடுக்கின்றது. இலங்கையில் பொதுமக்கள் எரிபொருளுக்காக வீதிகளில் தவங்கிடந்தனர். அதேதான், பிரான்ஸிலும் நடைபெறுகின்றது. இரண்டு நாடுகளிலும் எரிபொருள் தட்டுப்பாடு ஏற்பட்ட காரணங்கள் வெவ்வேறாகும். ஆனால், அதற்கான மூலம் சுரண்டல்தான். ஒன்றில், நாட்டை ஆண்டவர்கள் சுரண்டினர். மற்றையதில், பொருளை ஆண்டவர்கள் சுரண்டினர். அதனால், பொதுமக்கள் எதிர்கொண்ட அவலம் பொதுவானதாகும். அதிலே அளவுகள் வேறுபடலாம். ஆனால் அங்கலாய்ப்பு ஒன்றையாகும்.

எரிபொருளுக்காக பொதுமக்கள் கியூவரிசைகளில் காத்திருக்கின்றனர். அதிலேயுள்ள நிச்சயமற்ற தன்மை அங்கலாய்ப்பை ஏற்படுத்துகின்றது. அங்கலாய்ப்பு சலிப்பாகின்றது. சலிப்பு ஆற்றாமையாகின்றது. ஆற்றாமை கோபமாகின்றது. கோபத்தில் கைகலைப்புக்கள் ஏற்படுகின்றன. அதனை இலங்கையில் கண்டோம். அதுவே, பிரான்ஸிலும் நடைபெறுகின்றது.

இலங்கையிலே, எரிபொருளுக்காக பொதுமக்கள் கியூவரிசையில் காத்திருந்தார்கள். அங்குமிங்கும் அலைந்தார்கள். அதனையே பிரான்ஸிலும் காணமுடிகின்றது. அதி



கொண்டுவருவதிலோ பிரச்சினையிடில்லை. மாறாக, எரிபொருள் விநியோகத்திலேயே சிக்கலாகும். அதற்கு, பொருளை ஆள்கின்றவர்களின் (எரிபொருள் நிறுவனங்கள்) சுரண்டல் மனநிலையே காரணமாகும்.

ஐரோப்பாவின், எரிபொருள் தேவைகளைப் பூர்த்திசெய்வதில் ரஷ்யாவின் பங்கு கணிசமானதாகும். அந்தவகையிலே, ரஷ்யா - உக்ரைன் யுத்தம் ஐரோப்பிய சமூகத்திலே ஏற்படுத்துகின்ற தாக்கம் குறிப்பிடத்தக்கதாகும்.

ஐரோப்பாவில் குளிர்காலம் ஆரம்பமாகின்றது. குளிரிலிருந்து தற்காத்துக்கொள்ளவேண்டிய தேவைகள் உள்ளன. கட்டிடங்களின் உள்வெப்பத்தைப்

# ராஜபக்ஷ குடும்பம் மீண்டும் செல்வாக்குப் பெறுகிறதா?

இலங்கையில் இடம்பெற்ற 30 வருட யுத்தத்தை முடிவுக்கு கொண்டு வந்ததன் ஊடாக, சிங்கள மக்கள் மத்தியில் அசைக்க முடியாத ஆட்சியாளர்கள் என எண்ணிய ராஜபக்ஷ குடும்பத்தை, நாட்டு மக்கள் ஒன்றிணைந்து போராட்டத்தின் ஊடாக அதிகாரத்தில் இருந்து அகற்றினர்.

ஆனால் தற்போது கட்சிப் பொதுக் கூட்டங்கள், பொது நிகழ்ச்சிகள் வாயிலாக அவர்கள் மக்களைச் சந்தித்து வருகின்றனர். இது ராஜபக்ஷ குடும்பம் மீண்டும் அதிகாரத்தைக் கைப்பற்றுவதற்கான அறிகுறியா?

இலங்கை எதிர்நோக்கியுள்ள பொருளாதார நெருக்கடிக்கு, ராஜபக்ஷ குடும்பத்தினரே பிரதான காரணம் என தெரிவித்து, கோட்டாபய ராஜபக்ஷ ஜனாதிபதியாக இருந்த சந்தர்ப்பத்தில் நாட்டில் போராட்டங்கள் ஆரம்பிக்கப்பட்டிருந்தன.

முன்னாள் ஜனாதிபதி கோட்டாபய ராஜபக்ஷவின் மிரிஹான பகுதியிலுள்ள வீட்டிற்கு முன்பாக, கடந்த மார்ச் மாதம் 31ம் திகதி முதல் மக்கள் போராட்டம் ஆரம்பிக்கப்பட்டது.

அதனைத் தொடர்ந்து, கடந்த ஏப்ரல் மாதம் 9ம் திகதி காலி முகத்திடலில் ஒன்று கூடிய மக்கள், தொடர் தன்னெழுச்சி போராட்டத்தை ஆரம்பித்தனர்.

கோட்டாபய ராஜபக்ஷ உள்ளிட்ட ராஜபக்ஷ



கொழும்பு நகருக்குள் வருகைத் தந்த பல லட்சக் கணக்கான மக்கள், ஜனாதிபதி மாளிகை, ஜனாதிபதி செயலகம், பிரதமர் வாசஸ்தலம் உள்ளிட்ட பல பகுதிகளை தமது கட்டுப்பாட்டிற்குள் கொண்டு வந்திருந்தனர். இதையடுத்து, அப்போதைய ஜனாதிபதியாக பதவி வகித்த கோட்டாபய ராஜபக்ஷ தலைமறைவாகியிருந்தார்.

இந்த நிலையில், இலங்கை விமானப்படைக்கு சொந்தமான விசேட விமானத்தின் ஊடாக, ஜூலை 13ம் திகதி மாலைத்தீவு நோக்கி பயணித்து, அங்கிருந்து சிங்கப்பூர் சென்றார்.

இவ்வாறு சிங்கப்பூர் சென்ற கோட்டாபய ராஜபக்ஷ, அங்கிருந்து தமது ராஜினாமா கடிதத்தை சபாநாயகர் மஹிந்த யாப்பா அபேவர்தனவிற்கு அனுப்பி வைத்தார்.

இதையடுத்து, பதில் ஜனாதிபதி ரணில் விக்கிரமசிங்க நியமிக்கப்பட்டதுடன், பின்னர் நாடாளுமன்ற வாக்கெடுப்பின் ஊடாக அவர் ஜனாதிபதியாக நியமிக்கப்பட்டார்.

இந்த நிலையில், சிங்கப்பூரிலிருந்து தாய்லாந்து நோக்கி பயணித்த கோட்டாபய ராஜபக்ஷ, மீண்டும் இலங்கைக்கு வருகைத் தந்தார்.

தற்போது கொழும்பில் அதிபர் பாதுகாப்புடன் கோட்டாபய ராஜபக்ஷ மற்றும் அவரது பாரியார் ஆகியோர் தங்கியுள்ளனர்.

இந்தநிலையில், ராஜபக்ஷ குடும்பத்திற்கான செல்வாக்கு மொத்தமாகவே வீழ்ச்சி கண்டது.

இவ்வாறு வீழ்ச்சியடைந்த ராஜபக்ஷ குடும்பத்தின் செல்வாக்கை, மீண்டும் நிலைநிறுத்துவதற்கான நடவடிக்கைகள் தற்போது ஆரம்பிக்கப்பட்டுள்ளன.

ராஜபக்ஷ குடும்பத்தினால் ஆரம்பிக்கப்பட்ட சிறிலங்கா பொதுஜன பெரமுன கட்சியை மீண்டும் வலுப்படுத்துவதற்கான ஆரம்பகட்ட நடவடிக்கைகளை ராஜபக்ஷ தலைமையிலான சிலர் ஒன்றிணைந்து ஆரம்பித்துள்ளனர்.

எனினும், சிறிலங்கா பொதுஜன பெரமுனவை வலுப்பெற செய்வதற்கு பாரிய பங்களிப்பை வழங்கிய, விமல் வீரவங்ச, உதய கம்மன்பில, டலஸ் அழகபெரும, ஜி. எல்.பீரிஸ் உள்ளிட்ட பலர் தற்போது சுயாதீனமாக செயற்பட்டு வருகின்றனர்.



குடும்பத்தை ஆட்சியிலிருந்து வெளியேற்றும் நோக்குடன் இந்த போராட்டங்கள் முன்னெடுக்கப்பட்டன.

இந்த நிலையில், மே மாதம் 9ம் திகதி காலி முகத்திடலில் இடம்பெற்ற அமைதி போராட்டம், வன்முறையாக மாற்றம் பெற்றது.

அப்போதைய பிரதமர் மஹிந்த ராஜபக்ஷவின் அதிகாரபூர்வ வாசஸ்தலமான அலரிமாளிகையில் இடம்பெற்ற கூட்டமொன்றின் பின்னர், அங்கிருந்து வெளியேறிய ராஜபக்ஷ ஆதரவாளர்கள், காலி முகத்திடலுக்கு சென்று, போராட்டக்காரர்கள் மீது தாக்குதல் நடத்தியிருந்தனர். இதையடுத்த, மே மாதம் 9ம் திகதி ஒரு சில மணித் தியாலங்களில் நாடு முழுவதும் வன்முறைகள் வெடித்தன.

இந்த வன்முறைகளின் காரணமாக உயிரிழப்புக்கள் பதிவாகியிருந்ததுடன், நூற்றுக்கணக்கானோர் காயமடைந்திருந்தனர்.

அதேபோன்று, ராஜபக்ஷ குடும்பத்திற்கு சொந்தமான சொத்துக்கள் மற்றும் அவரின் நெருக்கமானோர் சொத்துக்களும் சேதமாக்கப்பட்டன. பல கோடி ரூபாய் பெறுமதியாக சொத்துக்களுக்கு சேதம் விளைவிக்கப்பட்டது.

இந்தநிலையில், மஹிந்த ராஜபக்ஷ மே மாதம் 09ம் திகதி பிரதமர் பதவியை ராஜினாமா செய்ததுடன், ராஜபக்ஷ குடும்பத்தைச் சேர்ந்தவர்களும், அவருக்கு நெருக்கமான நாடாளுமன்ற உறுப்பினர்களும் தமது அமைச்சு பொறுப்புக்களை ராஜினாமா செய்திருந்தனர்.

அதனைத் தொடர்ந்து, ஜூன் மாதம் 09ம் திகதி, பஷில் ராஜபக்ஷ தனது நாடாளுமன்ற பதவியை ராஜினாமா செய்திருந்தார்.

இந்த நிலையில், ஜூலை மாதம் 09ம் திகதி



சிறிலங்கா பொதுஜன பெரமுன தற்போது இரண்டாக பிளவடைந்திருந்தாலும், அந்த கட்சியை வலுப்படுத்துவதற்கான நடவடிக்கைகள் ஆரம்பிக்கப்பட்டுள்ளதை காண முடிகின்றது.

சிறிலங்கா பொதுஜன பெரமுன தற்போது நாட்டின் பல்வேறு பகுதிகளில் பொது கூட்டங்களை நடத்த ஆரம்பித்துள்ளது. எவ்வாறாயினும், சிறிலங்கா பொதுஜன பெரமுனவின் கூட்டங்களுக்கு சில பகுதிகளில் எதிர்ப்புக்கள் வலுப் பெற ஆரம்பித்த நிலையிலும், கூட்டத்தை முன்னோக்கி நடத்தியிருந்தனர்.

குறிப்பாக நாவலபிட்டி பகுதியில் சிறிலங்கா பொதுஜன பெரமுனவின் மக்கள் கூட்டமொன்று கடந்த வாரம் நடத்தப்பட்ட போதிலும், அங்கு வருகைத் தந்த பிரதான எதிர்கட்சியான ஐக்கிய மக்கள் சக்தியின் உறுப்பினர்கள் கும் எதிர்ப்பை வெளியிட்டிருந்தனர்.

இதையடுத்து, ஐக்கிய மக்கள் சக்தி சார்பில் எதிர்ப்பை வெளியிட்டவர்கள் பொலிஸாரினால் கைது செய்யப்பட்டனர். இதையடுத்து, சிறிலங்கா பொதுஜன பெரமுனவின் கூட்டம் நடத்தப்பட்டது.

ராஜபக்ஷ குடும்பத்திற்கு செல்வாக்கு அதிகரிக்கின்றதா?

ராஜபக்ஷ குடும்பத்திற்கு மீண்டும் செல்வாக்கு அதிகரித்து வருவதாக கூறப்படும் கருத்து தொடர்பில் மூத்த அரசியல்வாதியும், அரசியல் ஆய்வாளருமான மயில்வாகனம் திலகராஜிடம் வினவியபோது,

“செல்வாக்கு எந்தவிதத்திலும் அதிகரிக்கவில்லை. செல்வாக்கு அதிகரித்துள்ளதாக ஊதி பெரிதாக்கின்றார்கள். ராஜபக்ஷ குடும்பம் வீழ்ந்து விட்டது. வீழ்ந்தவர்கள் என்ன செய்வார்கள்? எப்படியாவது எழு முடியுமா என்று பார்க்கின்றார்கள். இந்த வீழ்ச்சியானது, மஹிந்த, கோட்டா, பசில் ஆகியோருக்கு இறுதியான வீழ்ச்சி. ஆனால், நாமல் ராஜபக்ஷவிற்கு இது இறுதி வீழ்ச்சி கிடையாது. இதை இறுதி வீழ்ச்சி என்று கருதினால், ராஜபக்ஷ பரம்பரைக்கே அது வீழ்ச்சியாக அமைந்து விடும். நாமல் அரசியலில் எழுந்து நிற்பதற்கான களமாக இது இருக்காது. நாமல்



ராஜபக்ஷவை சாரதி ஆசனத்தில் அமர்த்துவதற்காக, காற்று போன நான்கு சில்லுகளுக்கும், காற்றடிக்கும் கதையே நடக்கின்றது. மஹிந்த, பஷில், சமல், கோட்டா ஆகியோரே அந்த நான்கு சில்லுகள். நாமலை சாரதி ஆசனத்தில் வைத்து, ஓட்டுவதற்கு முயற்சிக்கின்றார்கள்” என்றார் அவர்.

நாமல் ராஜபக்ஷவை அதிகாரத்திற்கு கொண்டு வருவதற்கான முயற்சியா, தற்போது முன்னெடுக்கப்படுகின்றது என்று அவரிடம் கேட்டோம்.

“ஆம். முயற்சி தான். நிச்சயமாக முயற்சி தான். அதிகாரத்திற்கு உடனடி யாக நிறுத்தா விட்டாலும், பரவாயில்லை. வீழ்ந்த வீழ்ச்சியோடு, அவரை விழ செய்யாமல், எழுந்து விட்டோம் என தம்மை நிலைநிறுத்திக் கொள்வதற்கான முயற்சி தான் முன்னெடுக்கப்படுகின்றது.” என்றார் மயில்வாகனம் திலகராஜ்.

அதே நேரத்தில் சிறிலங்கா பொதுஜன பெரமுன அதிகளவில் கூட்டங்களை வைக்க ஆரம்பித்துள்ளதற்கு தமது இருப்பை தக்கவைத்துக் கொள்வதற்கான முயற்சிதான் என்றும் மயில்வாகனம் திலகராஜ் குறிப்பிடுகிறார்.

சில மாதங்களுக்கு முன்புவரை ராஜபக்ஷ குடும்பத்தைச் சேர்ந்த அனைவரும் கடுமையான எதிர்ப்பைச் சந்தித்த நிலையில், தற்போது அந்தச் சூழல் சற்று மாறியிருப்பதையே களத்தில் காண முடிகின்றது.

(யிசி)

புலமைச் சிகரம்

தரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை வினாத்தாள்




37. சம பக்க வடிவமான அறுகோண வடிவம் காணப்படுகின்றது. இதனை அமைக்கப் பொருத்தமான கம்பித் துண்டுகள் எது?



38. காட்டப்பட்டுள்ள திசையில் இருந்து பார்ப்பதற்குப் போது தோன்றும் விதம் யாது?



39. 3 4 3 = 15 இங்கு ஆகிய குறியீட்டைக் காட்டும் சரியான கணித குறியீட்டினைக் காட்டும் விடை யாது?



40. 1) 2) 3)

01) பின்வரும் பந்தியை வாசிப்புகள்.

காலிக்கோட்டையானது போர்த்துக்கேயரால் அமைக்கப்பட்ட மிகப் பழையமான கோட்டையாகும். இது பார்ப்பதற்கு கம்பீரமாக இருந்தது. அதன் நுழைவாயில் வழியாக உள்ளே நுழைந்தோம். அங்கே புராதன ஆயுதங்கள், பல்வேறு கடைத்தொகுதிகள் என்பன காணப்பட்டன. அவற்றைப் பார்வையிட்டபடியே கோட்டையின் மேற்பகுதிக்கு வந்தோம். ஆகா! மதிலின் மேல் மோதும் கடலையின் அழகே அழகுதான்! காலி நகரின் அழகு எம்மைப் பரவசப்படுத்தியது.

- பந்தியைத் துணையாகக் கொண்டு விடை எழுதுக.
- பார்ப்பதற்கு கம்பீரமாக இருந்தது எது? .....
  - "நவீன" என்பதன் எதிர்க்கருத்து யாது? .....
  - அ.றிணை, படர்க்கை, பன்மை வினைச்சொல் ஒன்று எழுதுக. ....

- "எழில்" என்ற சொல்லின் ஒத்தகருத்துச் சொல்லை எழுதுக. ....
- எம்மைப் பரவசப்படுத்தியது எது? .....
- இடப்பெர் ஒன்று எழுதுக. .... (6 புள்ளிகள்)

02) அ.றிணை நிகழ்கால பன்மை வினைச்சொல்லைத் தெரிவுசெய்து அதன் கீழே கோடுக. i) பறந்தன ii) குடிக்கின்றது iii) விழுகின்றன (1 புள்ளி)

03) தரப்பட்டுள்ள சொற்களை ஒழுங்குபடுத்திக் கருத்துள்ள வாக்கியம் ஒன்று எழுதுக. சிறப்புடன் / செய்தனர் / பொறுப்புக்களை / அனைவரும் / தமது / மிகவும் (1 புள்ளி)

04) பின்வரும் ஒவ்வொரு வாக்கியத்திலும் எழுவாய் பயன்னைத் தொடர்பு சரியாயின் (✓) எனவும் பிழையாயின் (✗) எனவும் எதிரே உள்ள அடைப்புக்குறிக் குள் அடையாளம் தீடுக.

- அம்மாவுடன் தம்பி சென்றது. ( )
- மாணவர்கள் பாடசாலைக்குச் செல்வார்கள். ( )
- புறாக்கூட்டம் பறந்தன. ( )
- ஒவ்வொரு பறவையும் அழகானவை. ( ) (4 புள்ளிகள்)

05) பொருத்தமான நிறுத்தக்குறிகளை தீடுக. ஐயா நீங்கள் எங்கே போக வேண்டும்? (1 புள்ளி)

விடைகள்

37. 1 38. 2 39. 1 40. 2
- 1) காலிக்கோட்டை 2) புராதன  
3) காணப்பட்டன 4) அழகு  
5) காலி நகரின் அழகு 6) காலிக் கோட்டை, காலி, கோட்டை
  - விழுகின்றன
  - அனைவரும் தமது பொறுப்புக்களை மிகவும் சிறப்புடன் செய்தனர்.
  - 1) ✗ 2) ✓ 3) ✗ 4) ✗
  - ஐயா, நீங்கள் எங்கே போக வேண்டும்?

24.10.2022 திங்கட்கிழமை		
நேரம்	தரம்	தமிழ்
05.15	தரம்-06	விஞ்ஞானம்
06.00	தரம்-07	கணிதம்
06.45	தரம்-08	விஞ்ஞானம்
07.30	தரம்-09	விஞ்ஞானம்
08.15	தரம்-10	ஆலோசனை
09.00	மாணவர்களுக்கானது	தமிழ்
09.15	க.பொ.த.உயர்தரம்	பொருளியல்
10.15	க.பொ.த.உயர்தரம்	கணிதம்
11.15	க.பொ.த.உயர்தரம்	General knowledge
12.15	General knowledge	General knowledge
12.30	06 TO சாதாரணதரம்	English
01.15	க.பொ.த. சா.தரம்	English
02.00	க.பொ.த. சா.தரம்	தமிழ்
02.45	க.பொ.த. சா.தரம்	ICT
03.30	க.பொ.த சா.தரம்	வரலாறு
04.15	க.பொ.த. சா.தரம்	புவியியல்
05.00	A/Lவினாத்தாள்	Live Telecast உயிரியல்
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு உயிரியல்
		மறு ஒளிபரப்பு அனைத்துப்பாடங்களும்
		புலமைப்பரிசில்
08.00	தரம்- 05	தமிழ்
09.00	க.பொ.த.உயர்தரம்	பொருளியல்
10.00	க.பொ.த.உயர்தரம்	கணிதம்
11.00	க.பொ.த.உயர்தரம்	English
12.00	06 TO Learning English	English
12.45	க.பொ.தா சா.தரம்	English
01.30	க.பொ.தா சா.தரம்	தமிழ்
02.15	க.பொ.தா சா.தரம்	ICT
03.00	க.பொ.தா சா.தரம்	வரலாறு
03.45	க.பொ.தா சா.தரம்	புவியியல்
04.30	தரம்-10	விஞ்ஞானம்

24.10.2022 திங்கட்கிழமை		
நேரம்	தரம்	பஞ்சபுராணம்
06.00	பஞ்சபுராணம்	நற்கருணை
06.15	நற்கருணை	நாள் ஒரு திருக்குறள்
06.30	திருக்குறள் பொருள்	கதை
06.45	PLAY GROUP	ஆரம்பநிலை பாடங்கள்
07.30	முன்பள்ளி	சுற்றாடற்கல்வி
08.15	தரம்-01	கணிதம்
09.00	தரம்-02	சுற்றாடற்கல்வி
09.45	தரம்-03	தமிழ்
10.30	தரம்-03	சுற்றாடற்கல்வி
11.15	தரம்-04	தமிழ்
12.30	தரம்-04	சுற்றாடற்கல்வி
01.15	தரம்-05	தமிழ்
02.00	தரம்-05	சுற்றாடற்கல்வி
02.45	புலமைப்பரிசில் பேப்பர்	தமிழ்
03.30	PLAY GROUP	புலமைப்பரிசில் பேப்பர்
04.15	முன்பள்ளி	கதை
05.00	தரம்-01	ஆரம்பநிலை பாடங்கள்
05.15	தரம்-02	English Cartoon
06.00	தரம்-03	கணிதம்
06.45	தரம்-03	சுற்றாடற்கல்வி
07.30	தரம்-04	தமிழ்
08.15	தரம்-04	சுற்றாடற்கல்வி
09.00	தரம்-05	தமிழ்
09.45	தரம்-05	சுற்றாடற்கல்வி
10.30	புலமைப்பரிசில் பேப்பர்	தமிழ்
11.15	தரம்-03	புலமைப்பரிசில் பேப்பர்
12.30	தரம்-03	சுற்றாடற்கல்வி
01.15	தரம்-04	தமிழ்
02.00	தரம்-04	சுற்றாடற்கல்வி
02.45	தரம்-05	தமிழ்
03.30	தரம்-05	சுற்றாடற்கல்வி
04.15	புலமைப்பரிசில் பேப்பர்	தமிழ்
05.00	English	புலமைப்பரிசில் பேப்பர்
05.30	English	CARTOON
		பாட்டு



## மட்டக்களப்பு கல்வி வலயத்தில் இலவச கருத்தரங்கு நடைபெற்றது

மட்டக்களப்பு, ஒக்ட. 24 2022ஆம் ஆண்டு கல்வி பொது சாதாரண தர பரீட்சை எழுத்தவுள்ள மட்டக்களப்பு கல்வி வலயத்தின் மண்முனை வடக்கு, மண்முனை பற்று கோட்ட பாடசாலை மாணவர்களுக்கான விசேட பயிற்சி செயலமர்வு நேற்று மட்டக்களப்பு வின்சென்ட் மகளிர் தேசிய பாடசாலையில் நடைபெற்றது.

சட்டத்தரணி தேவ சேனாதிபதி மற்றும் கொழும்பு அருள் கற்கை நிலையம் இணைந்த அனுசரணையில் நாடளாவிய ரீதியில் தமிழ் பிர

தேச மாணவர்களின் கற்றல் செயல்பாட்டை மேம்படுத்தும் வகையில் இலவச பயிற்சி செயலமர்வுகளை நடாத்தி வருகின்றனர்.

அந்தவகையில் மட்டக்களப்பு மாவட்டத்தில் உள்ள கல்வி வலயங்களில் முன்னெடுத்துள்ள செயல்திட்டத்தின் கீழ் மட்டக்களப்பு கல்வி வலயத்தின் வலய கல்வி அலுவலக உத்தியோகத்தர்களின் ஏற்பாட்டில் கல்விப்பணிப்பாளர் கஜாதா குலேந்திரகுமார் தலைமையில் ஒரு நாள் செயலமர்வாக இந்த கருத்தரங்கு நடைபெற்றது. (ஐ)



## கிழக்கின் முன்னேற்றத்துக்கு சவூதி அரசாங்கம் உதவும்!

அந்நாட்டு தூதுவர் கல்முனை பிரதி மேயரிடம் உறுதி

நிந்தவூர், ஒக்ட. 24 கிழக்கு மாகாணத்தின் முன்னேற்றத்துக்கும் கல்முனை அல்ஹாமியா அரபுக் கல்லூரியின் உட்கட்டமைப்பு அபிவிருத்திக்கும் சவூதி அரேபியாவின் அனுசரணையை பெற்றுத்தர உதவுவதாக இலங்கைக்கான அந்நாட்டுத் தூதுவர் காலித் ஹமெளட் என். அல் கஹ்தானி, கல்முனை மாநகர பிரதி மேயர் ரஹ்மத் மன்சூரிடம் உறுதியளித்துள்ளார்.

கல்முனை அல்ஹாமியா அரபுக் கல்லூரியின் பட்டமளிப்பு விழாவுக்கு சவூதி அரேபிய தூதுவரை பிரதம அதிதியாக அழைப்பதற்கென சந்தித்து கலந்துரையாடிய போதே அவர் இவ்வாறு உறுதியளித்தார் என பிரதி மேயர் தெரிவித்தார்.

இச்சந்திப்பு கொழும்பிலுள்ள சவூதி அரேபிய தூதரகத்தில் இடம்பெற்றுள்ளது. இதன்போது இக்கல்லூரியின் உட்கட்டமைப்பு தேவைகள் பற்றி கேட்டறிந்து கொண்ட தூதுவர், தனது கல்முனை பயணத்தின்போது அவற்றை நேரடியாக கண்டறிந்து, தமது

தூதரகத்தின் ஊடாக நிறைவேற்றித் தருவதற்கு உதவுவதாக தெரிவித்த தூதுவர், இக்கல்லூரியின் விசேட கல்வித்திட்டங்களுக்கு உதவுவதற்கான ஆர்வத்தையும் வெளிப்படுத்தினார். அத்துடன் இக்கல்லூரியில் இருந்து வெளியாகும் மாணவர்களுக்கு சவூதி அரேபியாவில் தகுந்த தொழில் வாய்ப்புகளை பெற்றுக் கொடுப்பதற்கு உதவுவதாகவும் தூதுவர் உறுதியளித்துள்ளார்.

இதேவேளை, கிழக்கு மாகாணத்திலுள்ள அறுகம் குடா, பாசிக்குடா போன்ற முக்கிய சுற்றுலாத்தலங்களுக்கு பயணித்து, இலங்கையின் சுற்றுலாத்துறையை ஊக்குவிப்பதற்கு விருப்பம் கொண்டிருப்பதாகவும் தற்போது இலங்கையில் ஏற்பட்டுள்ள பொருளாதார நெருக்கடியினால் பாதிக்கப்பட்டிருக்கின்ற மக்களுக்கு சவூதி அரேபிய தூதரகத்தின் ஊடாக முடியுமான உதவிகளை பெற்றுக் கொடுப்பதற்கு முயற்சிகளை மேற்கொள்ளவுள்ளதாகவும் தெரிவித்துள்ளார். (ஐ - 06)

## மன அழுத்தத்தால் கிழக்கு மாணவர்கள் போதை, தற்கொலையை நாடுகின்றனர்!

கிழக்கு மாகாண கல்வி பணிப்பாளர் அதிர்ச்சி தகவல் மட்டக்களப்பு, ஒக்ட. 24 கிழக்கு மாகாணத்தில் மேற்பிரிவில் கல்வி கற்கும் மாணவர்கள் மன அழுத்தம் காரணமாக கற்றல் செயல்பாடுகளிலிருந்து விலகி போதைவஸ்து பாவனை மற்றும் தற்கொலை முயற்சிகளுக்கு செல்லும் நிலைகள் காணப்படுகிறது என்று கிழக்கு மாகாண கல்வி பணிப்பாளர் திருமதி நகுலேஸ்வரி புள்ளநாயகம் தெரிவித்தார்.

மட்டக்களப்பு மகாஜன கல்லூரியில் மாகாண மட்ட அழகியல்தின போட்டி ஆரம்பமானது. இதில், விருந்தினராகக் கலந்து கொண்டு உரையாற்றியபோதே அவர் மேற்கண்டவாறு கூறினார்.

மேலும், இந்த வருடம் முதன்முதலாக மத்திய கல்வி அமைச்சின் அறிவுறுத்தல்களுக்கு அமைவாக அழகியல் போட்டி நிகழ்வுகள் நடத்தப்படவுள்ளன. மாணவர்கள் மத்தியில் உள்ள ஆக்கசிந்தனை, கவித்திறன்களை வெளிக்கொணர வேண்டிய தேவையுள்ளது. இவ்வாறான

போட்டி நிகழ்ச்சிகள் மாணவர்களின் மனவெழுச்சிகளை குறைத்து அவர்களுக்கு சுதந்திரமாக, மகிழ்ச்சியாக செயல்படக்கூடிய சந்தர்ப்பத்தை பெற்றுக்கொடுப்பது என்பது எமது எதிர்பார்ப்பாகும்.

இன்று பெரும்பாலான மாணவர்கள் மன அழுத்தங்களுக்கு உள்ளாகியுள்ளனர். இந்த மன அழுத்தம் பல்வேறு நடத்தை மாற்றங்கள் ஏற்படுவதற்கு துண்டுகோளாகியிருக்கின்றது. அந்த வகையில் அவர்களை இந்த அழகியல் ரீதியான செயல்பாடுகளில் ஈடுபடுத்துகின்றபோதுதான்

கற்றல்செயல்பாடுகளில் மன மகிழ்ச்சியுடன் ஈடுபடமுடியும். தரம் 10இற்கு மேற்பட்ட மாணவர்களில் பெரும்பாலானவர்கள் மன அழுத்தம் காரணமாக இந்த கற்றல் செயல்பாடுகளிலிருந்து விலகி போதைவஸ்து பாவனை, சிலர் தற்கொலை முயற்சிகளில் ஈடுபடுகின்றனர். இவ்வாறான அழகியல் கற்கைகள் ஊடாக அவர்களிடம் சில திறமைகளை வளர்க்கின்றபோது இவ்வாறான ஆபத்தான செயல்பாடுகளிலிருந்து மீட்கக்கூடியதாக இருக்கும். (ஐ)

## உவெஸ்லி உயர்தர பாடசாலை இன, மத பேதம் கடந்து சேவை

கல்முனை கல்வி பணிப்பாளர் புகழாரம்!

நிந்தவூர், ஒக்ட. 24 "139 வருட கால வரலாற்று பெருமை மிக்க கல்முனை உவெஸ்லி உயர்தர பாடசாலை இன, மத பேதங்களுக்கப்பால் அளப்பரிய கல்வி சேவையைத் தொடர்ந்து வருகின்றது. கல்முனை மாநகர பிரதேசம் சமாதான பிரதேசமாக கட்டியெழுப்பப்படுவதற்கும் அடித்தளமாக இந்தப் பாடசாலை திகழ்கின்றது"

- இவ்வாறு, கல்முனை வலயக் கல்விப் பணிப்பாளர் எம்.எஸ். சஹதுல் நஜீம் புகழாரம் சூட்டினார்.



கல்முனை உவெஸ்லி உயர்தரப் பாடசாலை (தேசியப் பாடசாலை) முஸ்லிம் மஜ்லிஸின் ஏற்பாட்டில் நடைபெற்ற மீலாதுன் நபி விழாவில் பிரதம அதிதியாகக் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

பாடசாலை அதிபர் எஸ். கலையரசன் தலைமையில் நல்லதம்பி கேட்போர் கூடத்தில் தமிழ், முஸ்லிம் ஆசிரியர்கள், மாணவர்களின் பங்குபற்றுதலுடன் இந்த விழா சிறப்புடன் இடம்பெற்றது.

விழாவின் ஆரம்பத்தில் மும்மதபோதகர்களின் ஆசிரவாத உரைகள் இடம்பெற்றதுடன், பிரதி வலயக் கல்விப் பணிப்பாளர் எஸ்.எல். அப்துல் ரகீம் கௌரவ அதிதியாகவும் கலந்து கொண்டார். வலயக் கல்விப் பணிப்பாளர் சஹதுல் நஜீம் தொடர்ந்து

கருத்துரைக்கையில், "பெரும்பான்மை தமிழ் மாணவர்களை கொண்ட இந்த பாடசாலையில் இன, மத நல்லினக்கத்தை மேலோங்க செய்யும் வகையில் மிகச் சிறப்புடன் மீலாதுன் நபிவிழா இடம்பெறுவது பெரும் பாராட்டுக்குரியதும், எடுத்துக்காட்டானதுமாகும். கல்முனைப் பிராந்தியத்தில் 139 வருடகால வரலாற்றுப் பெருமை மிக்க கல்விச் சேவையாற்றி வரும் இப்பாடசாலை இனமத பேதங்களுக்கப்பால் பெரும் பணியைத் தொடர்ந்து வருகின்றது.

இதனால் தமிழ், முஸ்லிம் சமூகங்களுக்கு மத்தியில் உயர்நிலையிலுள்ள பல ஆளுமைகளை உருவாக்கிய வலாற்றுப் பெருமையை இப்பாடசாலை கொண்டுள்ளமை குறிப்பிடத்தக்கதாகும். குறிப்பாக சில சந்தர்ப்பங்க


ளில் இப்பிரதேச தமிழ் - முஸ்லிம் மக்களிடையே கசப்பான சம்பவங்கள் தோற்றுவிக்கப்பட்ட போதிலும், இப்பிரதேசத்தை சமாதான பிரதேசமாகக் கட்டியெழுப்பும் நல்முயற்சியின் அடித்தளமாகவும் இந்தப் பாடசாலையின் செயல்பாடுகள் அமைந்துள்ளன.

இந்த மீலாதுன் நபி விழாவும் இப்பாடசாலையின் நல்லினக்க செயல்பாடுகளுக்கு எடுத்துக்காட்டாகும். தமிழ், முஸ்லிம் பாடசாலைகளில் இத்தகைய ஏனைய மத நிகழ்வுகளை மதித்து, சிரத்தையோடு கௌரவமளிக்கும் மனப்பாங்கு தோற்றுவிக்கப்படுவது முக்கியமானதும், வரவேற்கத்தக்கதுமாகும்.

இந்த வகையில் உவெஸ்லி, பாடசாலை அதிபர் மற்றும் ஆசிரியர்களுடன் பாடசாலை சமூகத்தினரும் பாராட்டுக்குரியவர்களாவர் - என்றார். (ஐ - 06)

# உலகத்துக்கு சீனா தேவை!

ஜின்பிங் தெரிவிப்பு



பீஜிங், ஒக். 24  
இந்த உலகுக்கு சீனா தேவை என்று 3ஆவது முறையாக அதிபரான ஸி ஜின்பிங் பேசியுள்ளார்.

ஐந்தாண்டுகளுக்கு ஒரு முறை நடைபெறும் சீன கம்யூனிஸ்ட் கட்சியின் தேசிய மாநாடு, தலைநகர் பீஜிங்கில் கடந்த 16ஆம் திகதி தொடங்கி, நேற்று முன்தினத்துடன் முடிவடைந்தது.

இதில், கட்சி நிர்வாகிகள் 2,300 பேர் கலந்து கொண்டனர். இதில் பொதுச் செயலாளராக தெரிவு செய்யப்பட்ட ஸி ஜின்பிங் நேற்று முறைப்படி 3ஆவது முறையாக ஜனாதிபதி அறிவிக்கப்பட்டார்.

பின்னர் செய்தியாளர்களை சந்தித்த ஸி ஜின்பிங், இந்த உலகுக்கு சீனா தேவை. அதேபோல் சீனாவும் உலக நாடுகளின் ஒத்துழைப்பு இல்லாமல் வளர முடியாது. 40 ஆண்டுகளுக்கும் மேல் கடினமான முயற்சியில் அதிவேக பொருளாதார வளர்ச்சி, நீடித்த சமுதாய ஸ்திரத்தன்மை என இரண்டு சாதனைகளை நிகழ்த்தியுள்ளோம். கட்சியின் நம்பிக்கை, சீன மக்களின் நம்பிக்கையை

பூர்த்தி செய்யும் வகையில் நான் அதிக சிரத்தையுடன் பணி செய்வேன் என்றார்.

ஸி ஜின்பிங் சினாவின் இராணுவ மத்திய குழுவுக்கும் தலைவராகவும் நியமிக்கப்பட்டுள்ளார். 69 வயதாகும் ஜின்பிங், சீன அதிபராக 3ஆவது முறை தேர்வு செய்யப்பட்டிருந்தாலும்கூட அவர் நியமனத்திற்கான அறிவிப்பு முறைப்படி வரும் மார்ச் மாதம் நடைபெறும் பாராளுமன்ற கூட்டத்தில் அறிவிக்கப்படுவார். மாவோ சேதுங்குக்குப் பின்னர் அதிகாரக் குவிப்பில் தனிமுத்திரை பதித்தவர் ஸி ஜின்பிங்.

ஜின்பிங்கின் நம்பிக்கைக்குரியவரும் ஷங்காய் கட்சித் தலைவருமான லி கியாங் இரண்டாம் இடத்துக்கு முன்னேறியுள்ளார். இவர் வரும் மார்ச் மாதம் சீனப் பிரதமராக முறைப்படி அறிவிக்கப்படுவார் என்று எதிர்பார்க்கப்படுகிறது. இது தவிர கட்சியின் முக்கியப் பொறுப்பில் உள்ள 7 பேரில் பலரும் ஸி ஜின்பிங்கின் நம்பிக்கைக்குரியவர்கள் என்பது குறிப்பிடத்தக்கது. (ஐ)

## இத்தாலியின் முதல் பெண் பிரதமரானார் மெலாணி!

கொழும்பு, ஒக். 24

இத்தாலியின் முதல் பெண் பிரதமராக தீவிர வலதுசாரிக் கொள்கையைக் கொண்ட ஜியார்ஜியா மெலோனி சனிக்கிழமை பதவியேற்றார். கடந்த மாதம் நடைபெற்ற பொதுத் தேர்தலில் அவரது கட்சி முன்னிலை பெற்றதைத் தொடர்ந்து, அவர் தற்போது பதவியேற்றுள்ளார்.

அவர் தலைமையில் அமைய விருக்கும் அரசுதான், இரண்டாம் உலகப் போருக்குப் பிந்தைய இத்தாலியின் முதல் தீவிர வலது சாரி அரசு என்பது குறிப்பிடத்தக்கது.

சர்வாதிகாரி முசோலினியின் தேசிய பாசிச கட்சியின் வழித்தோன்றலான சுதந்திர மக்கள் கட்சியிலிருந்து பிரிந்து உருவானதுதான் ஜியார்ஜியா மெலோனி தலைமையிலான இத்தாலியின் சகோ



தர கட்சியாகும். அந்த வகையில், பாசிசத்துடன் தொடர்புடைய ஜியார்ஜியோ மெலோனி இத்தாலியின் பிரதமராகியிருப்பது ஐரோப்பிய அரசியலில் தாக்கத்தை ஏற்படுத்தும் என்று எதிர்பார்க்கப்படுகிறது.

## இங்கிலாந்து பிரதமர் போட்டி ரிஷி சுனக் முதலிடத்தில்!

லண்டன், ஒக். 24

இங்கிலாந்து பிரதமர் பதவிக்கான போட்டியில் 114 எம்.பி.க்கள் ஆதரவுடன் இந்திய வம்சாவளியை சேர்ந்த ரிஷி சுனக் முதலிடத்தில் உள்ளார்.

இங்கிலாந்து பிரதமர் லிஸ் ட்ரஸுக்கு எதிராக அமைச்சர்கள் போர்க்கொடி உயர்த்தியதால் கடந்த 20ஆம் திகதி அவர் பதவி விலகினார். இதைத் தொடர்ந்து புதிய பிரதமர் ஒருவாரத்தில் தேர்வு செய்யப்படுவார் என்று ஆளும் கன்சர்வேட்டிவ் கட்சி அறிவித்தது.

முன்னாள் நிதியமைச்சர் ரிஷி சுனக், முன்னாள் பிரதமர் பொறிஸ் ஜோன்சன், முன்னாள் அமைச்சர்கள் பென்னி மார்டென்ட், சுயெல்லா பிராவர்மேன் உள்ளிட்டோர் பிரதமர் பதவிக்கு போட்டியிடலாம் என்று எதிர்பார்க்கப்படுகிறது.

இதற்கான வேட்பு மனு தாக்கல் செய்ய இன்று கடைசி நாளாகும்.

இப்போதைய துழுவில் ரிஷி சுனக், பொறிஸ் ஜோன்சன், பென்னி மார்டென்ட் ஆகியோர் முன்வரிசையில் உள்ளனர். இவர்களில் 114 எம்.பி.க்களின் ஆதரவுடன் ரிஷி முதலிடத்தில் உள்ளார். அவருக்கு ஆதரவு அளிக்கும் எம்.பி.க்களின் எண்ணிக்கை தொடர்ந்து அதிகரித்து வருகிறது.

பொறிஸ் ஜோன்சனுக்கு 55 எம்.பி.க்களும், பென்னிக்கு 23 எம்.பி.க்களும் ஆதரவு அளித்துள்ளனர். கடந்த முறை நடைபெற்ற பிரதமர் பதவிக்கான தேர்தலில் போட்டியிட 20 எம்.பி.க்களின் ஆதரவு தேவை என்று அறிவிக்கப்பட்டது. இந்த முறை 100 எம்.பி.க்களின் ஆதரவு பெற்ற வேட்பாளரே தேர்தலில்



போட்டியிட முடியும் என்று அறிவிக்கப்பட்டிருக்கிறது.

கன்சர்வேட்டிவ் கட்சி உறுப்பினர்கள் கடந்த முறை வாக்குச்சீட்டு, ஒன்லைன் முறையில் வாக்களித்தனர். இந்த முறை ஒன்லைனில் மட்டுமே வாக்குப்பதிவு நடைபெற உள்ளது. இன்று மதியம் 2 மணிக்கு வேட்புமனு தாக்கல் நிறைவடைகிறது. இதைத் தொடர்ந்து மாலை 3.30 மணிக்கு எம்.பி.க்கள் வாக்களிப்பார்கள். மாலை 6 மணிக்கு முடிவு அறிவிக்கப்படும்.

முதல் சுற்று முடிவில் 2இற்கும் மேற்பட்ட வேட்பாளர்கள் இருந்தால் அன்று மாலை 6.30 மணிக்கு 2ஆம் சுற்று வாக்குப்பதிவில் எம்.பி.க்கள் பங்கேற்பார்கள். இதன் முடிவு இரவு 9 மணிக்கு அறிவிக்கப்படும். எதிர்வரும் 25ஆம் திகதி முதல் கன்சர்வேட்டிவ் கட்சி உறுப்பினர்கள் ஒன்லைனில் வாக்களிப்பார்கள். அவர்களின் வாக்குகள் எண்ணப்பட்டு வரும் 28ஆம் திகதி முடிவு அறிவிக்கப்படும். அன்றைய தினம் இங்கிலாந்தின் புதிய பிரதமர் யார் என்பது தெரிய வரும். (ஐ)

## வாரத்தின் சிறந்த நாள் வெள்ளிக்கிழமை!

வாரத்தின் மிகச் சிறந்த நாள் வெள்ளிக்கிழமையாக இருக்கும் என்று நினைப்பதாக கின்னஸ் உலக சாதனை நிறுவனம் தெரிவித்துள்ளது. முன்னதாக, வாரத்தின் மிக மோசமான நாள் திங்கள்கிழமை என்று இந்த நிறுவனம் கூறியிருந்தது.

வாரத்தின் 7 நாட்களில் ஒவ்வொரு நாடும் மக்களின் மனநிலை வெவ்வேறாக இருக்கும். உதாரணமாக ஞாயிற்றுக்கிழமை பெரும்பாலும் விடுமுறை என்பதால் கொண்டாட்டம்தான். திங்கட்கிழமை வாரத்தின் முதல் அலுவலக நாள் வேலை நாள் என்பதால் பலருக்கும் சலிப்பாகத்தானிருக்கும். இந்நிலையில்தான் கின்னஸ் உலக சாதனை நிறுவனம், வாரத்தின் மிக மோசமான நாள் 'திங்கள்கிழமை' என்று தனது ருவிற்றர் பக்கத்தில் கூறியிருந்தமை குறிப்பிடத்தக்கது.

## கெர்சாளை கைப்பற்றுவதில் உக்ரைன் படைகள் தீவிரம்!

மக்களை வெளியேறவும் உத்தரவு

மொஸ்கோ, ஒக். 24

ரஷ்யா ஆக்கிரமித்துள்ள கெர்சான் பகுதிகளை நோக்கி உக்ரைன் படையினர் முன்னறி வரும் நிலையில், அந்தப் பகுதிகளிலிருந்து பொதுமக்கள் அனைவரும் பாதுகாப்பான பகுதிகளுக்கு வெளியேற ரஷ்ய ஆட்சியாளர்கள் உத்தரவிட்டுள்ளனர்.

இது குறித்து டெலிகிராம் தகவல் சேவை மூலம் ரஷ்ய ஆதரவு நிர்வாகம் வெளியிட்டிருள்ள அறிவிப்பில், போர் முனைகளில் பதற்றம் அதிகரித்து வருவதால் படகுகளைப் பயன்படுத்தி ரஷ்ய கட்டுப்பாட்டு பகுதிகளை நோக்கி பொதுமக்கள் பாதுகாப்பாக வெளியேற வேண்டும் என்று உத்தரவிடப்பட்டுள்ளது.

நேட்டோவில் உக்ரைன் இணைவதற்கு எதிர்ப்பு தெரிவித்து, அந்த



நாட்டின்மீது ரஷ்யா கடந்த பெப்ரவரி மாதம் 24ஆம் திகதி படையெடுத்தது. அந்தப் போரின் தொடக்கத்திலேயே கெர்சான் பிராந்தியத்தை ரஷ்யா கைப்பற்றியது. ரஷ்யாவால் சட்டவிரோதமாக இணைத்துக்கொள்ளப்பட்ட 4 உக்ரைன் பிரதேசங்களில் கெர்சானும் ஒன்றாகும்.



## உலகக் கிண்ணத் தொடர் இலங்கை அபார வெற்றி!

ஹோபார்ட், ஒக். 24

அயர்லாந்துக்கு எதிரான போட்டியில் 9 விக்கெட்கள் வித்தியாசத்தில் இலங்கை அணி வெற்றி பெற்றது.

இருபது - 20 உலகக் கிண்ணக் கிரிக்கெட் போட்டி அவுஸ்திரேலியாவில் நடக்கிறது. பிரதான சுற்றுப் போட்டிகள் நேற்று முன்தினம் ஆரம்பமாகின.

இதில், குழு - 01இல், இலங்கை, அவுஸ்திரேலியா, இங்கிலாந்து, நியூசிலாந்து, ஆப்கானிஸ்தான், அயர்லாந்து அணிகள் உள்ளன.

குழு - 2இல், இந்தியா பாகிஸ்தான் தென்னா பிரிக்கா, பங்களாதேஷ், சிம்பாப்வே, நெதர்லாந்து அணிகளும் இடம் பெற்றுள்ளன. ஒவ்வொரு அணியும் தங்கள் பிரிவில் உள்ள மற்ற அணிகளுடன் தலா ஒரு முறை மோத வேண்டும். இதன் முடிவில் 2 பிரிவிலும் முதல் இரண்டு இடங்களை பிடிக்கும் நாடுகள் அரையிறுதிக்கு முன்னேறும்.

நேற்று முன்தினம் இலங்கை- அயர்லாந்து அணிகள் நேற்று ஞாயிறுக்கிழமை மோதின. இதில் நாணயச்சுழற்சியில் வென்ற அயர்லாந்து முதலில் துடுப்பெடுத்தாடியது.

இதன்படி அணிக்கு பால் ஸ்ரெர்லிங் - போல் பிரீன் இணை தொடக்கம் கொடுத்தது. அணித் தலைவர் போல் பிரீன் ஓர் ஓட்டத்துடன் வெளியேற, போல் ஸ்ரெர்லிங் 34 ஓட்டங்களை சேர்த்தார். அடுத்தடுத்து வந்த வீரர்கள் பெரியளவில் சோபிக்காத நிலையில், ஹர்ரி டக்கர் மட்டும் 42 பந்துகளில் 45 ஓட்டங்களை சேர்த்து பொறுப்பான ஆட்டத்தை வெளிப்படுத்தினார்.

இதனையடுத்து நிர்ணயிக்கப்பட்ட 20 ஓவர்கள் முடிவில் அயர்லாந்து அணி 8 விக்கெட்களை இழந்து 128 ஓட்டங்களை சேர்த்தது.

129 ஓட்டங்களை எடுத்தால் வெற்றி என்ற இலக்குடன் களமிறங்கிய இலங்கை அணிக்கு குசல் மெண்டீஸ், தனஞ்சய டி சில்வா இணை தொடக்கம் கொடுத்தது. இருவரும் சிறப்பான ஆட்டத்தை வெளிப்படுத்தினர். நிலையான ஆட்டத்தை வெளிப்படுத்தி வந்த தனஞ்சயவை 31 ஓட்டங்களில் கரேத் டெலானி வெளியேற்றினார்.

இதையடுத்து களமிறங்கிய சரித் அசலங்கா குசல் மெண்டீஸுடன் கைகோத்து அயர்லாந்து வீரர்களின் பந்துகளை சிறப்பித்தார். இதையடுத்து 15 ஓவர்களில் 133 ஓட்டங்களை ஓர் விக்கெட் இழப்புடன் எளிதாக அடைந்து வெற்றி பெற்றது இலங்கை.

குசல் மெண்டீஸ் 68 ஓட்டங்களுடனும், அசலங்கா 31 ஓட்டங்களையும் ஆட்டமிழக்காமல் பெற்றனர்.

அயர்லாந்தின் பந்துவீச்சில் கரேத் டெலானி ஒரு விக்கெட்டை வீழ்த்தினார். (ஐ)

## ஆப்கானிஸ்தான் அணியை போராடி வென்றது இங்கிலாந்து

பேர்த், ஒக். 24

பேர்த்தில் சனிக்கிழமை நடைபெற்ற டி.20 உலகக் கிண்ணப் போட்டியில் இங்கிலாந்து அணி வெற்றி பெற்றது. ஆப்கானிஸ்தானை 112 ஓட்டங்களுக்கு மட்டுப்படுத்திய இங்கிலாந்து, பிறகு அந்த இலக்கை எடுக்க திக்கித் திணறி 18.1 ஓவர்களில் 5 விக்கெட்களை இழந்து போராடி வென்றது.

நாணயச் சுழற்சியில் வென்ற இங்கிலாந்து முதலில் களத் தடுப்பை தெரிவு செய்தது.

முதலில் துடுப்பெடுத்தாடிய ஆப்கானிஸ்தான் 19.4 ஓவர்களில் 10 விக்கெட்களையும் இழந்து 112 ஓட்டங்களை எடுத்தது.

இதில், இப்ராஹிம் ஜத்ரான் 3 பெளண்ட்ரிகள், ஒரு சிக்ஸருடன் 32, உஸ்மான் கனி 30, நஜிபுல்லா ஜத்ரான்

13 ஓட்டங்களுக்கு வெளியேற்றப்பட்டனர்.

ஹஸரத்துல்லா ஸலாய் 7, ரஹ்மானுல்லா குர்பாஸ் 10, அணித் தலைவர் முகமது நபி 3, அஸ்மதுல்லா.

ஓமர்ஸய் 8, ரஷீத் கான் 0, முஜீபுர் ரஹ்மான் 0, ஃபஸல்ஹக் பருக்கி 0 ஓட்டங்களுக்கு விக்கெட்டை இழந்தனர்.



இங்கிலாந்தின் பந்துவீச்சில் சாம் கரன் அசத்தலாக 5 விக்கெட்களை வீழ்த்தினார். அவர் தவிர, பென் ஸ்டோக்ஸ், மார்க் வூட் ஆகியோர் தலா 2, கிறிஸ் வோக்ஸ் ஒரு விக்கெட்டை கைப்பற்றினர்.

அடுத்து இங்கிலாந்தின் துடுப்பாட்டத்தில் அணித் தலைவர் ஜோஸ் பட்லர் 18, அலெக்ஸ் ஹேல்ஸ் 19, டேவிட் மலன்

18, பென் ஸ்டோக்ஸ் 2, ஹாரி

பருக் 7 ஓட்டங்களுக்கு பெவிலியன் திரும்ப, லியம் லிவிங்ஸ்டன் 3 பெளண்ட்ரிகளுடன் 29, மொயீன் அலி 8 ஓட்டங்கள் சேர்த்து அணியை வெற்றி பெறச் செய்து ஆட்டமிழக்காமல் இருந்தனர். ஆப்கானிஸ்தான் தரப்பில் பல லஹக் பருக்கி, முஜீபுர் ரஹ்மான், ரஷீத் கான், பரீத் அகமது, முகமது நபி ஆகியோர் தலா ஒரு விக்கெட்டை சாய்த்தனர். (ஐ)

## சொந்த மண்ணில் ஆஸி. நியூசிலாந்திடம் வீழ்ந்தது

சிட்னி, ஒக். 24

இருபது - 20 உலகக் கிண்ணத்தில் கிரிக்கெட் தொடரின் சுப்பர் 12 சுற்றின் தொடக்க ஆட்டத்தில் டேவன் கொன்வேவின் அதிரடி ஆட்டம் மற்றும் ரிம் சவுதியின் அபார பந்துவீச்சில் நடப்பு சம்பியனான ஆஸ்திரேலிய அணியை 89 ஓட்டங்கள் வித்தியாசத்தில் தோற்கடித்தது நியூசிலாந்து அணி.

சிட்னியில் நேற்று முன்தினம் நடந்த போட்டியில் முதலில் ஆடிய நியூசிலாந்து அணி 20 ஓவர்களில் 3 விக்கெட்கள் இழப்புக்கு 200 ஓட்டங்கள் குவித்தது. தொடக்க வீரரான டேவன் கொன்வே 58 பந்துகளில், 2 சிக்ஸர்கள், 7 பெளண்ட்ரிகளுடன் 92 ஓட்டங்கள் விளாசி ஆட்டமிழக்காமல் இருந்தார். மற்றொரு தொடக்க வீரரான பின் அலன் 16 பந்துகளில், 3 சிக்ஸர்கள், 5 பெளண்ட்ரிகளுடன் 42 ஓட்டங்கள் விளாசி ஜோஷ் ஹசில்வூட் பந்தில் ஆட்டமிழந்தார்.

இந்த இணை முதல் விக்கெட்டுக்கு 4.1 ஓவரில் 56 ஓட்டங்களை விளாசியிருந்தது. அணித் தலைவர் கேன் வில்லியம்சன் 23, கிளென் பிலிப்ஸ் 12 ஓட்டங்களில் நடையை கட்டினார். ஜேம்ஸ் நீஷம் 13 பந்துகளில் 26 ஓட்டங்கள் விளாசி ஆட்டமிழக்காமல் இருந்தார். அவுஸ்திரேலிய அணியின் பந்து வீச்சாளர்களான மிட்செல்



ஸ்டார்க், ஜோஸ் ஹசில்வூட், பட் கம்மின்ஸ், மார்கஸ் ஸ்ரொய்னிஸ், அடம் ஸம்பா ஆகியோர் ஓவருக்கு சராசரியாக 9 ஓட்டங்களுக்கு மேல் தாரை வார்த்தனர்.

201 ஓட்டங்கள் இலக்குடன் துடுப்பெடுத்தாடிய அவுஸ்திரேலிய அணியானது 17.1 ஓவரில் 111 ஓட்டங்களுக்கு அனைத்து விக்கெட்களையும் இழந்தது. டேவிட் வோர்னர் 5, அரோன் பின்ஞ் 13, மிட்செல் மார்க்ஸ் 16, கிளென் மக்ஸ் வெல் 28, மார்கஸ் ஸ்டாயினிஸ் 7, ரிம் டேவிட் 11, மத்தியூ வேட் 2, பட் கம்மின்ஸ் 21, மிட்செல் ஸ்ரார்க் 4, அடம் ஸம்பா 0 ஓட்டங்களில் நடையை கட்டினார்.

நியூசிலாந்து தரப்பில் ரிம் சவுதி, மிட்செல் சாண்ட்னர் ஆகியோர் தலா 3 விக்கெட்களையும், டிரெண்ட் போல்ட் 2 விக்கெட்களையும் வீழ்த்தினர்.

89 ஓட்டங்கள் வித்தியாசத்தில் வெற்றி பெற்ற நியூசிலாந்து அணி தொடரை வெற்றிகரமாக தொடங்கியுள்ளது.

அவுஸ்திரேலிய மண்ணில் வெள்ளை பந்து கிரிக்கெட்டில் 13 வருடங்களுக்குப் பிறகு தற்போது தான் அந்த அணியை நியூசிலாந்து தோற்கடித்துள்ளது. கடைசியாக 2009ஆம் ஆண்டு பெப்ரவரியில் நடைபெற்ற ஆட்டத்தில் நியூசிலாந்து வெற்றி கண்டிருந்தது. (ஐ)

## 29 கோடி ரூபாய் செலவு செய்தும் உணவு பொருள் வீணானது எப்படி?

கோபா குழு விசாரணைக்கு முடிவு

கொழும்பு, ஒக். 24 உணவுத் திணைக்களத்தின் சேமிப்பக வளாகத்தை நவீனப்படுத்துவதற்கு 29 கோடி ரூபாய்க்கும் அதிகமான பணம் செலவழிக்கப்பட்டது. இருந்தபோதிலும் 100,000 மெற்றிக் தொன் அளவிலான உணவுப் பொருட்களைப் பராமரிக்க முடியாமல் போனது குறித்து கோபா குழு கவனம் செலுத்தியுள்ளது.

1,00,000 மெற்றிக் தொன் அரிசி இருப்பு வைத்து பராமரிக்க ஆண்டுக்கு 2200 கோடி ரூபாய் தேவைப்படுவது தெரியவந்தது. உணவுத் துறையின் வேயங்கோட்டை சேமிப்பகத்தின் எண் 1, 7, 8, 9, 10, 13 ஆகிய ஆறு கிடங்குகள் 29 கோடி ரூபாய் செலவில் நவீனமயப்படுத்தப்பட்டன என்பதும் குறிப்பிடத்தக்கது.

(ஐ)

## சுயாதீன ஆணைக்குழுக்களின் பதவி காலம் நிறைவடைகிறது!

கொழும்பு, ஒக். 24 22ஆவது திருத்தம் அமுலாகியுள்ள நிலையில், தற்போது இயங்கி வரும் அனைத்து சுயாதீன ஆணைக்குழுக்களின் பதவிக் காலமும் முடிவடையும் என்று நீதி அமைச்சர் விஜயதாஸ் ராஜபக்ஷ தெரிவித்துள்ளார்.

அடுத்த இரண்டு வாரங்களுக்குள் அரசமைப்பு சபைக்கு உறுப்பினர்கள் நியமிக்கப்படுவார்கள் என நம்புகிறேன். அவ்வாறு நியமனம் செய்யப்பட்ட நாளிலிருந்து 2 வார காலத்துக்குள் ஆணைக்குழுக்களுக்கு

உறுப்பினர்களை நியமிக்க நடவடிக்கை எடுக்கப்படும் என்றும் அவர் தெரிவித்தார்.

பதவிக் காலம் நிறைவடையும் சுயாதீன ஆணைக்குழுக்களில் தேசிய தேர்தல் ஆணைக்குழு, இலங்கை மனித உரிமைகள் ஆணைக்குழு, நீதிச்சேவை ஆணைக்குழு, தேசிய பொலிஸ் ஆணைக்குழு, இலஞ்சம் அல்லது உழுவல் விசாரணை ஆணைக்குழு, தேசிய கணக்காய்வு ஆணைக்குழு, பொது சேவை ஆணைக்குழு உள்ளிட்டவை இதில் அடங்கும்.

(ஐ)

## சிறுவர் பாதுகாப்பில் கவனமாக இருங்கள் மருத்துவர் அறிவிப்பு

கொழும்பு, ஒக். 24 மழையுடன் கூடிய கால நிலையால் சிறுவர்களுக்கு தொற்று நோய்கள் பரவும் அபாயம் காணப்படுகிறது என்று சிறுவர் மருத்துவ நிபுணர் மருத்துவர் தீபால்

பெரேரா தெரிவித்துள்ளார். வயிற்றுப்போக்கு, காய்ச்சல், சலி போன்ற நோய்கள் அதிகமாக பரவி வருகிறது. இதனால் சிறுவர்களை பாதுகாப்பாக வைத்திருக்குமாறு பெற்றோரிடம் கேட்டுள்ளார். (ஐ)

## சீனா, ஜப்பானிய, கொரிய மொழி தெரிந்தால் வேலை வாய்ப்பு இலகுவாய். மாவட்ட அரசு அதிபர்

யாழ்ப்பாணம், ஒக். 24 கணனி, ஆங்கில அறிவுடன் சீனா, ஜப்பானிய, கொரிய மொழி அறிவும் இருந்தால் வேலை வாய்ப்பு பெறுவது இலகுவாய். அத்துடன், யாழ்ப்பாணத்தில் வேலை தேடுபவர்களின் எண்ணிக்கை மிக அதிகமாக காணப்படுகின்றது. குறிப்பாக, பட்டதாரிகள் ஆகிய பின்னரும் வேலைவாய்ப்பு இன்மையும் நீடித்துக்கொண்டு இருக்கின்றது. இரண்டாம் நிலை கல்வியும் அது தொடர்பான உயர்கல்வியும் அதிக தேவைப்படாத இருக்கின்றது என்று யாழ்ப்பாண அரசாங்க அதிபர் கணபதிப்பிள்ளை மகேசன் தெரிவித்துள்ளார்.

இலங்கை மனிதவலுவேலைவாய்ப்புத் திணைக்களம் யாழ்ப்பாண மனிதவலுவேலைவாய்ப்பு அலுவலகம் மற்றும் மாவட்ட செயலகத்தின் ஏற்பாட்டில் தொழில்சந்தையின் நடமாடும்

சேவை நேற்று முன்தினம் யாழ்ப்பாணம் செயலகத்தில் நடத்தியது.

இதில், பிரதம விருந்தினராக பங்கேற்று உரையாற்றிய போதே அவர் மேற்கண்டவாறு கூறினார்.

மேலும், மாவட்டத்தில் பெண்களின் தொகை மிக அதிகம். இதனால் தனியார் துறையினர் தமது ஆளணிகளை பெற்றுக்கொள்ளுவதில் பல இடையூறுகள் இருக்கின்றன. இதன் காரணமாக வேலைதேடுவோர் அதிகமாக இருக்கின்றனர்.

இதற்கு தொழில்தகைமை மிகவும் தடைக்கல்லாக இருக்கின்றது. நான் வேலைவாய்ப்பு திணைக்கள அமைச்சில் வேலை பார்க்கின்றபோது 75 ஆயிரம் பேர்களை வெளிநாட்டு தொழிலாளிகளாக இலங்கைக்கு அழைத்திருந்தோம். இதில் 50,000 நபர்கள் கட்டுமானத்தொழில் பெறுபவர்களாக இருந்தனர். இவர்கள்

## ஜனாதிபதியின் திருமலை மூலோபாயம் இந்திய - இலங்கை ஒப்பந்தத்தை மீறுகிறது

கலாநிதி தயான் ஜயதிலக சுட்டிக்காட்டு

கொழும்பு, ஒக். 24 ஜனாதிபதி ரணில் விக்கிரமசிங்கவின் அண்மைய அறிவிப்பின் பிரகாரம் திருகோணமலை மூலோபாயம் நடைமுறைப்படுத்தப்படுமாக இருந்தால், அது இந்திய - இலங்கை ஒப்பந்தத்தை மீறுவதாக அமையும் என்று கலாநிதி தயான் ஜயதிலக தெரிவித்துள்ளார்.

இதேவேளை, இந்திய - இலங்கை ஒப்பந்தத்தை மீளாய்வு செய்வது தொடர்பில் இந்தியாவுடன் பேச்சுவாதற்கு தயார் என்று இந்தியாவுக்கான இலங்கையின் உயர்ஸ்தானிகர் ஊடகமொன்றுக்கு வழங்கிய செவ்வியல் தெரிவித்துள்ளமையானது ஆபத்தான சமிக்ஞை என்றும் அவர் குறிப்பிட்டுள்ளார்.

மேலும், வடக்கு, கிழக்கு மாகாணங்கள் ஏனைய இனக்குழுக்களுடன் எல்லா காலத்திலும் ஒன்றாக வாழ்ந்து வரும் இலங்கை தமிழ் பேசும் மக்களின் வரலாற்றுபூர்வமான வசிப்பிடங்கள் என்பதையும் அங்கீகரிக்குமாறு குறிப்பிடப்பட்டுள்ளது.

இவ்வாறான நிலையில் தற்போது ஜனாதிபதி ரணில் விக்கிரமசிங்க குறிப்பிட்டிருக்கும் திருகோணமலை மூலோபாயம் அமுலாக்கப்படுமாக இருந்தால், திருகோணமலையில் இன விகிதாசாரம் மாற்றியமைக்கப்படும்.

அத்துடன், திருகோணமலை தமிழர்களின் ஏனைய வரலாற்றுப்பூர்வமான வசிப்பிடத்துடன் தொடர்பற்ற

வகையில் அமைவதற்கான சூழல்களும் இல்லாமலில்லை. ஆகவே, திருகோணமலை மூலோபாயம் அமுலாக்கப்படுவதானது, இந்திய - இலங்கை ஒப்பந்தத்தை மீறும் செயல்பாடாக அமைகின்றது. அவ்வாறு இந்திய - இலங்கை ஒப்பந்தம் மீறப்படுகின்ற போது, அது பற்றி இந்தியா அழுத்தங்களை பிரயோகிக்காமல் இருப்பதற்கே இந்தியாவையும் இணைத்து திருகோணமலை மூலோபாயத்தை முன்னெடுப்பதற்கு ரணில் திட்டமிடுகின்றார்.

இந்த விடயத்தில் தமிழ்த் தரப்புக்களும் முஸ்லிம் தரப்புக்களும், சிவில் மற்றும் புத்தி ஜீவிகளும் விழிப்புணர்வுடன் நடந்துகொள்ள வேண்டிய தருணமாகின்றது.

அதிகாரங்களை பகிர்ந்தளிக்குமாறு கோரும் மேற்படி தரப்பினர் அரசமைப்பில் உள்ளீர்க்கப்பட்ட 13ஆவது திருத்தச்சட்டத்தை அமுலாக்குவதற்கான கோரிக்கையை வலுவாக முன்வைக்க வேண்டும். அதற்கு இந்திய - இலங்கை ஒப்பந்தத்தின் இருப்பு மிகவும் முக்கியமாக

னதாகின்றது.

ஆகவே, இந்த விடயத்தில் கூடிய கரிசனைகளை செய்ய வேண்டியது அவசியமாகின்றது. ஏனென்றால், புதுடில்லியில் உள்ள இலங்கையின் உயர்ஸ்தானிகர் மிலிந்த மொறகொடவும், இந்திய - இலங்கை ஒப்பந்தம் பற்றி மீளாய்வு செய்ய வேண்டும் என்ற கருத்தை வெளியிட்டிருக்கின்றார். அதுமட்டுமன்றி, இந்தியாவுடன் அதுபற்றி பேச்சுவாதற்கு தயார் என்றும் கூறியிருக்கின்றார். இவர் ஏற்கனவே 13ஆவது திருத்தச்சட்டத்துக்கு எதிரான கருத்துக்களை வெளிப்படுத்தியவராக உள்ளார். ஆகவே, இவரது இந்தக் கூற்றுக்கள் ஆபத்தான சமிக்ஞையை வெளிப்படுத்துவதாக உள்ளன.

எனவே, அதிகாரப்பகிர்வில் தற்போதைக்கு அரசமைப்பில் ஏற்றுக்கொள்ளப்பட்டுள்ள 13ஆவது திருத்தச்சட்டத்தை முழுமையாக நடைமுறைப்படுத்துவதற்கு முன்னதாக அதனை தக்கவைத்துக் கொள்வதற்கு விரைந்து நடவடிக்கைகள் எடுக்க வேண்டியது அவசியம் - என்றார். (ஐ)

## நீர்நிலைகளில் நீராடுவதை தவிர்க்குமாறு கோரிக்கை!

பொலிஸார் விடுத்தனர்

கொழும்பு, ஒக். 24 நாடளாவிய ரீதியில்தற்போது பெய்து வரும் கரும் மழை காரணமாக நீர்த்தேக்கங்கள், நீர்வீழ்ச்சிகள், ஆறுகள் மற்றும் ஏரிகளில் நீர்மட்டம் சடுதியாக அதிகரித்துள்ளது. இந்நிலையில், நீர்நிலைகளில் நீராடுவதை பொது மக்கள் தவிர்க்க வேண்டும் என்று பொலிஸ் ஊடகப்பேச்சாளர் நிஹால் தல்துவ தெரிவித்துள்ளார்.

மேலும், எதிர்வரும் பண்டிகை மற்றும் விடுமுறை நாட்களில் பொதுமக்கள் பல்வேறு இடங்களுக்கு பயணிப்பதால் அனர்த்தங்கள் ஏற்படலாம் என்றும் அவ்வாறான பயணங்களில் போது மிகுந்த அவதானத்துடன் செயல்படுமாறும் அவர் கோரியுள்ளார்.

பெய்து வரும் கரும் மழை காரணமாக நீர்த்தேக்கங்கள், நீர்வீழ்ச்சிகள், ஆறுகள் மற்றும் ஏரிகளில் நீர்மட்டம் சடுதியாக அதிகரித்துள்ளது. இவ்வாறான நீர்நிலைகளில் நீராடுவதை தவிர்க்கவும் தொடர்ந்து

பெய்து வரும் கனமழையால் பல்வேறு பகுதிகளில் வெள்ளம் சூழ்ந்துள்ளதால் பல்வேறு விபத்துக்கள் ஏற்பட்டு வருகின்றன.

கனமழை காரணமாக நீர்வீழ்ச்சிகள் மற்றும் ஆறுகளின் நீர்மட்டம் ஒரே நேரத்தில் உயரும் வாய்ப்பு உள்ளதால் தாழ்வான பகுதிகளில் வசிப்பவர்களும் பல்வேறு பயணங்களில் ஈடுபடும் மக்களும் அவதானத்துடன் செயல்பட வேண்டும்.

மேலும் நீர்வீழ்ச்சிகள், ஏரிகள், ஆறுகள் மற்றும் கடற்கரைகளுக்கு அருகில் குளிப்பதை தவிர்க்கவும். அந்த இடங்களில் கடமையில் இருக்கும் உயிர்காக்கும் தரப்பினர் மற்றும் சமூக பாதுகாப்பு அதிகாரிகளின் அறிவுறுத்தலின்படி செயல்பட வேண்டும். அங்கு காட்சிப்படுத்தப்பட்டுள்ள எச்சரிக்கை அறிவிப்புகளை பொதுமக்கள் கவனத்தில் கொள்ள வேண்டும் - என்றும் அவர் தெரிவித்தார். (ஐ)

போதையாகவும்...

தமது தனியார் மருத்துவமனைகள் ஊடாக இந்த அதிசக்தி வாய்ந்த வலி நிவாரணிகளை கொள்வனவு செய்துள்ளனர் என்று அறிய வருகின்றது. இந்த மாத்திரைகள் மிகமிக அத்தியாவசியமான - அரிதான சந்தர்ப்பங்களிலேயே மருத்துவர்களின் கண்காணிப்பில் நோயாளிகளுக்கு வழங்கப்படும். இந்த மாத்திரைகளை இளைஞர்கள் சட்டவிரோதமாகப் பெற்று வருகிறார்கள்.

இந்த நிலையில் மருந்து விற்பனை நிலையங்களில்தான் உணவு மற்றும் மருந்து பரிசோதகர்கள் திடீர் சோதனை நடத்தியுள்ளனர். இந்த மருத்துவர்கள் அதிகளவில் இந்த வலி நிவாரணிகளை கொள்வனவு செய்தமை தெரிய வந்தது.

வலிகாமத்தில் இயங்கும் தனியார் மருத்துவமனையில் நடத்தப்பட்ட சோதனை நடவடிக்கையில் அந்த மருந்துகள் யாருக்கு விநியோகிக்கப்பட்டன என்று பதியப்படவில்லை. இதேவேளை, யாழ்ப்பாணத்திலுள்ள பிரபல மருந்து மொத்த விற்பனை நிலையத்திலிருந்து வவுனியாவை சேர்ந்த மருத்துவர் ஒருவர் மாதாந்தம் 400 பெட்டி வலி நிவாரணிகளை பெற்றுள்ளார்.

இந்நிலையில், இவ்வளவு பெருந்தொகை மருந்துகளும் மருத்துவ

மாறிமாறி...

வெட்டிக் காயப்படுத்தியுள்ளார். இதையடுத்து அந்தக் கத்தியை பறித்த மனைவி கணவனை வெட்டிக் காயப்படுத்தியுள்ளார்.

இதில் படுகாயங்களுக்கு இலக்கான கொடிகாமம் - தவசிக்குளத்தை சேர்ந்த தம்பதியர் சாவகச்சேரி ஆதார மருத்துவமனையில் சேர்க்கப்பட்டுள்ளனர்.

சம்பவம் தொடர்பில் சாவகச்சேரி பொலிஸார் மேலதிக விசாரணைகளை மேற்கொண்டு வருகின்றனர். (ஐ)

நாட்டை...

விடுத்துள்ள தீபாவளி வாழ்த்துச் செய்தியில் தெரிவித்துள்ளார்.

இது தொடர்பில் அவர் அனுப்பிவைத்த செய்திக் குறிப்பில்,

வண்ண மயமான கலாசார நிகழ்வான தீபாவளி நன்னாளில் வாழ்த்து தெரிவிப்பதில் நான் பெருமகிழ்ச்சியடைகிறேன்.

அஞ்ஞானம் நீங்கி, மெய்ஞானம் பிறக்க வேண்டும் என்பதற்காக இந்துக்கள் இந்நன்னாளில் தங்களின் இல்லங்கள், கோயில்கள் என அனைத்து இடங்களிலும் தீபம் ஏற்றி தீபத்திருநாளைக் கொண்டாடுகின்றனர். ஒளியால் மட்டுமே இருளை நீக்க முடியும். அதேபோல நம் தாய் நாட்டை முன்னொருபோதும் இல்லாத விதத்தில் சூழ்நிதிற்கும் இருளை விரட்டி, ஒளிமயமான எதிர்காலத்தை உருவாக்க நாம் அனைவரும் ஒற்றுமையுடன் இணைந்து செயல்பட வேண்டும்.

சுபீட்சமான ஒரு நாட்டுக்கு சமாதானம், ஒற்றுமை, சகோதரத்துவம் என்பன மிகவும் முக்கியமானவை. இனம், மதம், கட்சி, நிறம் என்ற பிரிவினையின்றி, நம்வாழ்விலும், நாட்டிலும் சூழ்நிதிற்கும் இருளை நீக்க வேண்டும். இதனைக் குறிக்கொள்கக் கொண்டு, நாட்டைக் கட்டியெழுப்ப வேண்டும். இதற்கு அனைவரும் கைகொடுத்துக் கொள்ள வேண்டும் என்று இத்தீபத் திருநாளைக் கொண்டாடும் கேட்டுக்கொள்கிறேன்.

இம்முறை தீபாவளிப் பண்டிகையானது அனைவரின் அபிவிருத்திகளையும் பூர்த்தி செய்து, இலங்கையை செளபாக்கியம் நிறைந்த நாடாக உருவாக்கும் சிறந்த எதிர்காலத்தின் தொடக்கமாக அமைய வேண்டுமென பிரார்த்திக்கிறேன். தீபத்திருநாளைக் கொண்டாடும் உங்கள் அனைவருக்கும் எனது தீபாவளி நல்வாழ்த்துக்கள் - என்றுள்ளது.

தேவைக்காக இருக்க முடியாது என்று கூறப்படுகின்றது.

வடக்கு மாகாணத்தில் அதிலும் குறிப்பாக யாழ்ப்பாணத்தில் மாணவர்கள், இளைஞர்களை இலக்குவைத்து போதைப்பொருள் விற்பனை அதிகளவில் இடம்பெறுகிறது. இந்நிலையில், படித்த - சமூகப் பொறுப்புமிக்க மருத்துவர்கள் இருவர் அதி சக்தி வாய்ந்த வலி நிவாரணி மாத்திரைகளை மாதாந்தம் பெற்றமை அதிர்ச்சியை ஏற்படுத்தியுள்ளது. அத்துடன் இது தொடர்பில், வடக்கு மாகாண சுகாதார சேவைகள் திணைக்கள பணிப்பாளர் கவனம் செலுத்த வேண்டும் - என்று கோரிக்கை விடுக்கப்பட்டுள்ளது. (ஐ)

போதைப்...

துள்ள செய்திக் குறிப்பில், வடக்கில் இராணுவத்தினரால் நடத்தப்பட்ட சோதனை நடவடிக்கையில் கஞ்சா பெருமளவு கைப்பற்றப்பட்டது. இந்தியாவிலிருந்து யாழ்ப்பாணத்துக்கு மிகப் பெரியளவில் போதைப்பொருள் கடத்தல்கள் இடம்பெற்று வருகின்ற நிலையில் இளம்சந்ததியினரும் அவற்றிற்கு அடிமையாவது வெகுவாக அதிசுரிக்ந்துள்ளது.

இந்த துர்ப்பாக்கிய நிலையை இல்லாதொழிப்பதற்காக யாழ்ப்பாணத்தில் கட்டளைத்தளபதி மேஜர் ஜெனரல் சந்தன விஜய சந்திர தலைமையில் விசேட படைப் பிரிவு உருவாக்கப்பட்டு விசேட சோதனை நடவடிக்கைகள் மற்றும் சுற்றிவளைப்புக்கள் மேற்கொள்ளப்பட்டு அதன் ஊடாக யாழ்ப்பாண மாவட்டத்தில் போதைப்பொருள் கடத்தல்களை தடுத்தல், கைதுசெய்தல் நடவடிக்கைகளை மேற்கொள்ளுதல் மற்றும் அதனுடன் தொடர்புள்ள நபர்களை நீதியின் முன் நிறுத்துதல் போன்ற செயல்திட்டங்கள் மேற்கொள்ளப்பட்டு வருகின்றன.

51ஆவது காலாட் படைப் பிரிவின் கீழ் உள்ள ஜே 150 கிராமசேவகர் பிரிவின் மாதகல் கிழக்கு பகுதியில் 513 ஆவது காலாட் படைப்பிரிவின் 16 ஆவது கெமுணு ஹேவா படையணியினரால் மேற்கொள்ளப்பட்ட விசேட சுற்றிவளைப்பின்போது 100 கிலோ கஞ்சாவுப் படகும் கைப்பற்றப்பட்டன. இது போன்ற கடத்தல் நடவடிக்கைகளை கட்டுப்படுத்த யாழ்ப்பாண தலைமையகத்துக்கு தேவையான அனைத்து ஒத்துழைப்புக்களையும் பொதுமக்கள் வழங்க வேண்டும் என்று வேண்டுகோள் விடுக்கப்பட்டுள்ளது. (ஐ)

சந்தேகத்தில்...

சோதனைக்கு உட்படுத்தப்பட்டனர். இதில், 19 பேர் போதைப் பொருளுக்கு அடிமையானவர்கள் என்று தெரிய வந்தது.

இது தொடர்பில் சட்ட மருத்துவ அதிகாரி கூறுகையில், சோதிக்கப்பட்ட 22 பேர்களில் 19 பேர் போதைப் பொருளுக்கு அடிமையாகி உள்ளனர். அவர்கள் உயிர்கொல்லி ஹெரோயின் போதைப் பொருளுக்கு அடிமையாகி உள்ளனர். இதனை அவர்கள் ஊசி மூலம் ஏற்றியமைக்கான அதிக தடயங்கள் காணப்படுகின்றன. எஞ்சிய மூவரும் போதைப் பொருளுக்கு அடிமையாகவில்லை. எனினும், சில நாள் கள் சிறிதளவு பாவனை இருந்திருப்பின் அதனைக் கண்டுபிடிக்க முடியாது. எனினும், இவர்களே ஏனையோருக்கு போதைப் பொருள் விற்பனையில் ஈடுபட்டுள்ளனர் என்று தெரிய வருகின்றது.

இவ்வாறு பரிசோதனைக்கு உட்படுத்தப்பட்ட அனைவரும் 17 வயது முதல் 31 வயதுக்கு இடைப்பட்டவர்களாவர் - என்றார். (ஐ-03)

அடுத்த தேர்தலில் ராஜபக்ஷ ஒருவர் இருப்பாரா தெரியாது

கொழும்பு, ஒக். 24  
எதிர்வரும் 2024 ஆம் ஆண்டு ஜனாதிபதி மற்றும் பொதுத் தேர்தலில் போட்டியிட ராஜபக்ஷ ஒருவர் இருப்பாரா எனக் கூற முடியாது. அந்தளவுக்கு ராஜபக்ஷவின் அரசியலில் இருந்து ஒதுங்கி இருப்பதாக நாமல் ராஜபக்ஷ தெரிவித்துள்ளார்  
சிறீ லங்கா பொதுஜன பெரமுனவின் பொதுச் செயலாளர் சாகர காரியவசம் மற்றும் அந்த கட்சியின் பாராளுமன்ற உறுப்பினர் நாமல் ராஜபக்ஷவுக்கும் இடையில் விசேட பேச்சு நடப்பெற்றுள்ளதாக தெரியவருகிறது. இதே வேளை சிறிய மற்றும் நடுத்தர கைத் தொழில் துறையினர், ஏற்றுமதியாளர்

வங்காள விரிகுடாவில் தாழ்முகம் கடல் கொந்தளிப்பாக இருக்கும்!

யாழ்ப்பாணம், ஒக். 24  
26ஆம் திகதி வரை கடல் கொந்தளிப்பாகக் காணப்படும் என்பதால் மீனவர்கள் தொழிலுக்கு செல்வதைத் தவிர்ப்பது நல்லது என்று யாழ்ப்பாண பல்கலைக் கழக சிரேஷ்ட விரிவுரையாளர் நா. பிரதீப ராஜா தெரிவித்துள்ளார்.  
வங்காள விரிகுடாவில் உருவாகிய தாழ்முகம் நேற்று ஆழ்ந்த காற்றழுத்த தாழ்வு மண்டலமாக மாறியுள்ளது. இது இன்று திங்கட்கிழமை புயலாக மாறும். இந்தப் புயலுக்கு 'சிட்ரான்' என்று பெயரிடப்படும். இது வடக்கு நோக்கி நகர்ந்து இந்தியாவின் மேற்கு வங்க மாநிலத்துக்கு அருகி லேயே கரையைக் கடக்கும் என எதிர்பார்க்கப்படுகிறது. இந்தப் புயலால் வடக்கு - கிழக்கு

மின்சார...

ணத்தை அதிகரிக்க வேண்டும் என்று அந்த பரிந்துரையில் குறிப்பிடப்பட்டுள்ளதாக தெரிவிக்கப்படுகின்றது.  
ஆனால், இது தொடர்பாக அரசாங்கம் இதுவரை எந்த முடிவும் எடுக்கவில்லை. எனினும், சர்வதேச நாணய நிதியம் தனது நிலைப்பாட்டை மத்திய வங்கி அதிகாரிகளுக்கு எழுத்துபூர்வமாகத் தெரிவித்துள்ளது.  
கடந்த ஓகஸ்ட் மாதம் இலங்கை மின்சார சபை மின் கட்டணத்தை உயர்த்தியது. இதனால் மின்சார சபை வருமானம் 1,500 கோடி ரூபாயை கூடுதலாக பெறுகிறது. இருந்தபோதிலும், மின்சார சபைக்கு வருடாந்தம் 15,200 கோடி ரூபாய் நடட்டம் ஏற்பட வாய்ப்புள்ளது என்று மின் சக்தி அமைச்சர் காஞ்சன விஜயசேகர தெரிவித்துள்ளமையும் இங்கு நினை வில்கொள்ளத்தக்கது. (ஐ)

மக்கள்...

கட்சித் தலைவர் சஜித் பிரேமதாஸ கூறியுள்ளார்.  
இது குறித்து அவர் மேலும் தெரிவித்தவை வருமாறு,  
ராஜபக்ஷக்களின் அடிமையாக வாழ்ந்த வாழ்க்கையை விட்டொழிக்க மக்கள் நடவடிக்கை எடுக்க வேண்டும். ராஜபக்ஷவின் இன்னும் ஆட்சி அதிகாரத்தைக் கைப்பற்ற முயற்சிக்கின்றனர். அவ்வாறான நிலைமை ஏற்பட்ட இடமளிக்காமல் பாதுகாப்பது மக்களின் பொறுப்பு. ராஜபக்ஷவின் தமது குடும்பத்தில் ஒருவரை மீண்டும் ஜனாதிபதியாக்க முயல்கின்றனர்.  
இது மீண்டும் நாட்டை அழிப்பதற்கான முயற்சியாகும். எந்த மனிதருக்கும் எந்த வேலையும் செய்ய முடியாத காலம் வரும். உடல் பலமும், மனவலிமையும் குறைந்துள்ளதை மகிந்த ராஜபக்ஷ உணர்ந்து, மக்கள் நிராகரிக்க முன் அரசியலில் இருந்து ஓய்வுபெற வேண்டும். அதிகார மோகம் என்னிடம் இல்லை - என்றும் கூறினார்.

நாமல் ராஜபக்ஷ கூறுகிறார்

களுக்கு நிவாரணங்களை வழங்குவது தொடர்பாக ஜனாதிபதி ரணில் விக்கிரமசிங்கவுடன் பேச்சு நடத்த வேண்டும்.  
இந்த சந்தர்ப்பத்தில் அரசாங்கத்தில் அமைச்சு பதவியை பெறப்போவதில்லை. கீழ் மட்டத்துக்கு சென்று மக்களின் பிரச்சனைகளை தீர்ப்பதே தற்போது செய்ய வேண்டிய சிறந்த பணி. கோட்டாபய ராஜபக்ஷ அரசாங்கத்தில் அநீதிக்கு உள்ளான மக்களுக்கு நிவாரணத்தை வழங்க நடவடிக்கை எடுக்க வேண்டும். அப்போது மக்களுக்கு ராஜபக்ஷவின் மீதுள்ள கோபம் தணியலாம் - என்றும் கூறினார். (ஐ)

யாழ்ப்பாணம், பல்கலை. விரிவுரையாளர்

மாகாணங்களுக்கு நேரடியாக எந்தப் பாதிப்பும் கிடையாது. ஆனால், அடுத்த மூன்று தினங்களுக்கு வடக்கு - கிழக்கு மாகாணங்களின் பல பகுதிகளுக்கும் மிதமானது முதல் கனமானது வரை மழை அவ்வப்போது கிடைக்கும் வாய்ப்புள்ளது.  
அத்துடன், எதிர்வரும் 26ஆம் திகதி வரை வடக்கு மற்றும் கிழக்கு மாகாணத்தின் கடற்பகுதிகள் கொந்தளிப்பான நிலைமையில் காணப்படும் என்பதனால் மீனவர்கள் கடலுக்கு செல்வதைத் தவிர்ப்பது சிறந்தது. (ஐ)

சிறுத்தீவு...

தாக்கக் கூறப்படுகின்றது.  
கடந்த 2017ஆம் ஆண்டு இங்கிருந்த சூலாயுதம் விஷமிக்களால் காணாமல் செய்யப்பட்ட நிலையில், மீண்டும் இந்து மீனவர்களால் அங்கு சூலாயுதம் பிரதிஷ்டை செய்யப்பட்டது. அந்த மூலவருக்கே 3 வருடங்களின் பின்னர் பூசை வழிபாடுகள் இடம்பெற்றன. (ஐ)

'டிஸ்னி...'

பின் பேரில், இலங்கையில் 1,800 கோடி டொலர் முதலீட்டுக்கான ஆரம்பத் திட்டங்களைப் பற்றி கலந்துரையாடுவதற்காக இராஜாங்க அமைச்சர் அடுத்த மாதம் அமெரிக்கா செல்லவுள்ளார் என்று அவரின் அமைச்சு விடுத்த அறிக்கையில் கூறப்பட்டுள்ளது.  
இலங்கையில் 'டிஸ்னி லாண்ட்' பூங்கா ஒன்றை அமைப்பதற்கு அழைப்பு விடுத்து வேர்ஸ்ட் டிஸ்னி நிறுவனத்திற்கு இராஜாங்க அமைச்சர் முன்னதாக கடிதம் எழுதியிருந்தார்.  
இந்நிலையில் டிஸ்னி நிறுவன முதலீட்டாளர் உறவுகளின் சிரேஷ்ட உபதலைவரான அலெக்ஸியா எஸ். குவாட்ராணி இராஜாங்க அமைச்சரை கலந்துரையாடலுக்கு அழைத்துள்ளார். நவம்பர் மாத இறுதியில் ஆய்வுகளை நடத்துவதற்கு இலங்கை வரவுள்ளதாகவும் அலெக்ஸியா குறிப்பிட்டுள்ளார்.  
சரியான விவரங்களை வழங்க முடியவில்லை என்றாலும் 16 முதல் 18 பில்லியன் டொலர் வரை முதலீடு செய்யப்படும் என்றும் இலங்கையின் டொலர் நெருக்கடியைத் தணிக்க தேவையான நிதிப் பாய்ச்சலை முதலீடு வழங்கும் என்றும் அலெக்ஸியா சுட்டிக்காட்டியுள்ளார்.  
மத்தள விமான நிலையம் உள்ளிட்ட பிரதேசத்தில் உள்ள பெரும் உட்கட்டமைப்பு வசதிகளை பயன்படுத்துவதற்கு இவ்வாறான முதலீடு நன்மையுக்கும் என்றும் இராஜாங்க அமைச்சர் தனது அறிக்கையில் குறிப்பிட்டுள்ளார். (ஐ)



## தீபாவளியை கொண்டாட மலையக மக்கள் ஆர்வம்!

ஹற்றன், ஒக். 24  
தீபாவளி பண்டிகை இன்று கொண்டாடப்படும் நிலையில் நேற்றைய தினம் மலையக பெருந்தோட்டப் பகுதிகளில் உள்ள நகரப்பகுதிகளுக்கு பெருமளவான மக்கள் வருகை தந்திருந்தனர்.

புத்தாடை, உணவுப்பொருட்கள் உட்பட மேலும் பல பொருட்களை வாங்குவதில் ஆர்வம் காட்டினர். இதனால் வியாபாரம் களைக்கட்டிக் காணப்பட்டது.

ஹற்றன், தலவாக்கலை, கொட்டகலை, பூண்டு லோயா, நோர்வூட், மஸ்கெலியா, பொகவந்தலாவை, டயகம், புஸல்லாவை, நுவரெலியா, கம்பளை மற்றும் இதர மலையக நகரப் பகுதிகளில் இன்றும் சந்தை களைக்கட்டியுள்ளதை காண முடிகிறது.

சில பகுதிகளில் மழைக்கு மத்தியிலும் வியாபார நடவடிக்கைகள் சூடுபிடித்திருந்தது.

நேற்று ஹற்றனில் அமைந்துள்ள வர்த்தக நிலையங்களில் அதிகளவான மக்கள் கூட்டத்தை காணக் கூடியதாக இருக்கிறது. இதன்போது அத்தியாவசிய பொருட்களை கொள்வனவு செய்தனர்.

பெருந்தோட்ட பகுதியில் தோட்ட தொழிலாளர்கள் பொருளாதார ரீதியாக பெருமளவில் பாதிக்கப்பட்டுள்ள இந்நிலையில் தீபாவளி முற்பணமாக சில தோட்டங்களில் மாத்திரம் 15,000 ரூபாய் வழங்கப்பட்ட போதிலும், இந்த மக்கள் குடும்பங்களுக்கு தேவையான பொருட்களை கொள்வனவு செய்ய முடியாதிருந்த நிலையையும் ஹற்றன் நகரில் காணக்கூடியதாக இருந்தது.

பொருட்களின் விலைகள் உச்சம் தொட்டுள்ளதால் கடும் பொருளாதார நெருக்கடிக்கு மத்தியிலேயே தாம் பண்டிகையை கொண்டாடுவதாக மக்கள் தெரிவிக்கின்றனர்.

வருடும் ஒரு முறைதான் பண்டிகை வருகிறது. அதனால்தான் கடன்பட்டாவது கொண்டாடுகிறோம் என சிலர் கூறுவதையும் கேட்க முடிகிறது.

கொழும்பு உட்பட வெளி மாவட்டங்களில் தொழிலுக்குச் சென்றவர்கள், நேற்று தமது வீடுகளை நோக்கி திரும்பினர். இதனால் பொதுப் போக்குவரத்து சேவையும் அதிகரிக்கப்பட்டிருந்தது. இதேவேளை, பொலிஸாரும் அதிகளவில் பாதுகாப்பு கடமையில் ஈடுபட்டிருந்தனர். (ஐ)

**அமெரிக்க லொத்தர் இலவச விசா**

18 வயதிற்கு குறியிட யாரும் தவிர வண்ணப்பீக்கலாம்

Passport இலவசமாக ரூம்பத்தான் நிந்தாயக அவசியமில்லை அமெரிக்காவில் குடியேற இரண்டு வாய்ப்புக்கள்

55,000 விசா

இலங்கையர்களுக்கு அதிக வாய்ப்புக்கள்

இந்த வருடம் எடுக்கிறவர்களும் விண்ணப்பிக்கலாம்

ஏமாற்றங்களை தவிர்க்க உடனே பதியுங்கள்

வட்டிய 0% வரை பெற்றீடுகளை வழங்குகிறது V2 Travels and Tours ஃபேஸ்புக் மகத்தீம் பயிற்சியில்.

**V2 Travels** 0768226240 0768226244

## 1000 மருத்துவர்கள் நாட்டைவிட்டு வெளியேறுவதற்காக விண்ணப்பம்!

கொழும்பு, ஒக். 24  
நாட்டை விட்டு மேலும் ஆயிரத்துக்கும் அதிகமான மருத்துவர்கள் வெளியேறுவதற்காக சுகாதார அமைச்சின் தொடர்புபட்ட திணைக்களங்களுக்கு விண்ணப்பங்களை அனுப்பியுள்ளனர் என்று அமைச்சின் மூத்த பேச்சாளர் ஒருவர் தெரிவித்துள்ளார்.

இதில், ஒரு பிரிவினர் மேற்படிப்புக்காகவும் மற்றவர்கள் தொழில் வாய்ப்புக்காகவும் விடுப்பு கேட்டு விண்ணப்பித்துள்ளனர். எவ்வாறாயினும், இந்த வருடத்தில் 500இற்கும் அதிகமான மருத்துவர்கள் நாட்டை விட்டு வெளியேறியுள்ளனர்.

என்றும் அவர் தெரிவித்தார். இதேவேளை, விண்ணப்பித்துள்ள பல விண்ணப்பங்களுக்கு அனுமதி மட்டுப்படுத்தப்பட்டுள்ளதாகவும், இவ்வாறு வெளிநாடுகளுக்கு மருத்துவர்கள் சென்றால், மருத்துவர்களுக்கு நாட்டில் தட்டுப்பாடு ஏற்படலாம் எனவும் அவர் தெரிவித்தார். (ஐ)

## பிரியமாலியை காப்பாற்றுவதற்காக பொலிஸாருக்கு அரசியல் அழுத்தம்

கொழும்பு, ஒக். 24  
உலக வர்த்தக மையத்தில் அலுவலகம் நடத்தி பல கோடி நிதி மோசடி செய்த திலினி பிரியமாலியை காப்பாற்ற அரசியல் அழுத்தங்கள் பலமாக உள்ளன என்று தெரிய வருகின்றது.

உலக வர்த்தக மையத்தில் அலுவலகம் நடத்தி பல கோடி நிதி மோசடி செய்த திலினி பிரியமாலியை விசாரணை செய்து வரும் பொலிஸாருக்கு அரசியல் அழுத்தங்கள் பலமாக உள்ளன நம்பகமான பொலஸ் வட்டாரங்கள் தெரிவிக்கின்றன.

இந்தப் பெண்ணுடன் நெருங்கிய தொடர்பு வைத்திருந்த பல அரசியல்வாதிகள் மற்றும் பொலிஸில் உள்ள உயர் பதவியில் இருப்பவர்கள் உள்ளனர் என்று தகவல்கள் தெரிவிக்கின்றன.

எவ்வாறாயினும், இந்த விசாரணை தொடர்பான மேலதிக அறிவுறுத்தல்களை பெற்றுக்கொள்ளுமாறு பொலிஸ் மா அதிபரின் உத்தரவுக்கமைய குற்றப்பலனாய்வு திணைக்களம் சட்டமா அதிபரிடம் அறிக்கை செய்துள்ளது.

எவ்வாறாயினும், இது தொடர்பில் தகவல் கிடைத்தவுடன் சட்டமா அதிபரிடம் மேலதிக சட்ட ஆலோசனைகளை பெற்றுக்கொள்வது குற்றப்பலனாய்வு திணைக்களத்தில் செல்வாக்கு செலுத்தும் அரசியல் சக்திகளால் கூட குற்றம் சுமத்தப்பட்டுள்ளதாகவும் அந்த வட்டாரங்கள் தெரிவிக்கின்றன.

## பொலிஸ் மா அதிபர் உட்பட 20 பேருக்கு எதிராக வழக்கு!

கொழும்பு, ஒக். 24  
பொலிஸ் மா அதிபர் சந்தன விக்கிரமரத்ன உள் ளிட்ட 20 பொலிஸ் உயரதிகாரிகளுக்கு எதிராக உயர் நீதிமன்றில் அடிப்படை உரிமை மீறல் மனு தாக்கல் செய்யப்பட்டுள்ளது.

அரசாங்கம் அறிவித்த அதி உயர் பாதுகாப்பு வலய பிரகடனத்துக்கு எதிராக கடந்த செப்டம்பர் 24 ஆம் திகதி அமைதியான போராட்டத்துக்கு இடையூறு விளைவித்ததாகக் குற்றஞ்சாட்டப்பட்டு பொலிஸ் அதிகாரிகளின் பெயர்கள் குறிப்பிடப்பட்டு உயர் நீதிமன்றத்தில் இந்த அடிப்படை உரிமை மனு தாக்கல் செய்யப்பட்டுள்ளது.

பொலிஸ் மா அதிபர் சந்தன விக்கிரமரத்ன, மேல் மாகாண சிரேஷ்ட பிரதிப் பொலிஸ் மா அதிபர் தேஷபந்து தென்னகோன், கொழும்பு பிரதிப் பொலிஸ் மா அதிபர் ஏ.ஜி.ஏ. சந்திரமார, கொழும்பு வடக்கு சிரேஷ்ட பொலிஸ் அத்தியட்சர் பி.ஆர்.எம். அம்பே பிட்டிய, கொழும்பு தெற்கு பொலிஸ் அத்தியட்சர் ஜி.எம். மாரப்பன, கொழும்பு மத்தி சிரேஷ்ட பொலிஸ் அத்தியட்சர் ரொஷான் டயல், மருதாணை, டாம் வீதி, கோட்டை, கறுவாத்தோட்டம் உள்ளிட்ட பொலிஸ் நிலைய பொறுப்பதிகாரிகள் என 26 பேர் மனுவின் பிரதிவாதிகளாக பெயரிடப்பட்டுள்ளனர்.

சோசலிச இளையோர் சங்கத்தின் 6 செயல்பாட்டாளர்கள் தாக்கல் செய்துள்ள இந்த மனுவில், 20 பொலிஸ் அதிகாரிகள் பிரதிவாதிகள் பட்டியலில் சேர்க்கப்பட்டுள்ளனர்.

இதுவரை இரு மனுக்கள் இந்த விடயத்தில் தாக்கல் செய்யப்பட்டுள்ளன. கடந்த ஒக்டோபர் மாதம் முதலாம் திகதியும் கடந்த வெள்ளிக்கிழமையும் இது தொடர்பாக இரண்டு மனுக்கள் இவ்வாறு தாக்கல் செய்யப்பட்டிருந்தன.

தாக்குதல் நடத்திய பொலிஸ் உத்தியோகத்தர்களையும் அதற்கு கட்டளையிட்ட பொலிஸ் அதிகாரிகளையும் காணொலி மூலம் அடையாளம் கண்டதாக மனு தாரர்களின் சட்டத்தரணி சனில் வட்டகல குறிப்பிட்டார். (ஐ)

சனைகளை பெற்றுக்கொள்வது குற்றப்பலனாய்வு திணைக்களத்தில் செல்வாக்கு செலுத்தும் அரசியல் சக்திகளால் கூட குற்றம் சுமத்தப்பட்டுள்ளதாகவும் அந்த வட்டாரங்கள் தெரிவிக்கின்றன.

சில அரசியல் சக்திகள் திலினிக்கு பணம் வழங்கியதை அவரின் தொலைபேசி பகுப்பாய்வு உறுதிப்படுத்தியுள்ளது. ஆனால், பண மோசடி குற்றச்சாட்டுக்கு அஞ்சி அவர்கள் யாரும் முறைப்பாடு அளிக்கவில்லை.

இந்த விசாரணைகள் பெரிய தாக்கத்தை ஏற்படுத்தலாம் என்ற சந்தேகத்தின் காரணமாக, பாதிக்கப்பட்ட மனுதாரர்கள், சட்ட நிபுணர்களுடன் ஏற்கனவே பேச்சு நடத்தி, சட்ட ஆதரவைப் பெற உள்ளதாகவும் தெரிய வருகிறது. (ஐ)

## புதிய சிறைச்சாலை விதிமுறைகள் கைதிகள் உரிமையை மீறுகின்றது

கொழும்பு, ஒக். 24  
சிறைச்சாலை கட்டளைச்சட்டத்தின் கீழ் அரசாங்கம் உருவாக்கியுள்ள புதிய விதிமுறைகள் சிறைக்கைதிகளின் உரிமைகளை மீறும் வகையில் அமைந்துள்ளன என்று மனித உரிமை ஆணைக்குழு வின் முன்னாள் ஆணையாளர் அம்பிகா சற்குணநாதன் தெரிவித்துள்ளார்.

சிறைச்சாலை கட்டளைச்சட்டத்தின் கீழ் அரசாங்கம் புதிய சிறைச்சாலை விதிகளை வகுத்துள்ளது என்றும் கூறியுள்ளார். புதிய சிறைச்சாலை விதிமுறைகள் கைதிகளின் உரிமைகளை மீறுகின்ற வகையில் காணப்படுகின்றன. தடுப்புக்காவலில் உள்ளவர்களை பார்ப்பதற்கான அனுமதியை வாரத்தில் ஆறுநாட்கள் என்பதிலிருந்து ஒரு நாளிற்கு குறைப்பது என்ற விதிமுறை அதிக கரிசனையை அளிப்பதாக காணப்படுகின்றது.

சிறைக்கூண்டுக்குள் இருக்கவேண்டிய நேரத்தை நாளொன்றுக்கு 23 மணித்தியாலங்களாக அதிகரிப்பது உடல்நல பாதிப்புகளை ஏற்படுத்தும் என மனித உரிமைகள் ஆணைக்குழுவின் முன்னாள் ஆணையாளர் தெரிவித்துள்ளார்.

சமைத்த சமைக்கப்படாத உணவு வகைகளை தடை செய்வது குறித்த விதிமுறைகள் காரணமாக குடும்பங்கள் உணவுகளை வழங்க முடியாத நிலையேற்படும். சிறைச்சாலை உணவு உண்ணமுடியாததாக காணப்படும் எனவும் தெரிவித்துள்ளார். (ஐ)

**ABI Fashion World**

Largest Fashion Showroom

No. 112, K.K.S. Road, Jaffna, Sri Lanka.

+94 21 222 3738 | +94 77 324 6503

abifashionworld